

# ଏଞ୍ଜି ଶିକ୍ଷା



O2, 1ULG4

PG 33

ଓଡ଼ିଆ ଶିକ୍ଷା



**CANCHIPUR, IMPHAL - 3**


Author Uta Kite (kh)

Title Giese Ritzing

[illegible]

# ଏଗା ସାଂସେଂ

ଫାଁଫାଁ ଫାଁଫାଁଫାଁ



ଉଲେନ୍ ସୀତେ



ସମ୍ବିପୁରୀ ଲିଟରେରୀ ସୋସାଇଟି, ଇମ୍ଫାଲ୍ ।

**EIGEE MEETYENG**  
*A collection of Poems*  
*in Manipuri (Meetei:lol) by*  
**KHURAIJAM ULEL MEETEI**  
*Sagolban Tera Keit:el*  
*Sapam Leirak*  
*Imphal, Manipur -795001.*


অহান্ব ফোঙব: খৃষ্ট কুম্ ২০০৬, জনুৱাৰি  
অফোঙব : ৰাংনিংবীন(ৰাংম, নিংথি, লেন্থীন)মণিপুৰী লিটৱেৰী  
সোসাইটি ঈম্ফালগীদমক্ত ফোঙজব।

মখুম্ : নাউবী, হাওবম্ মরক্, ঈম্ফাল্।

মমল্ : লুগা: ৭০

অইবগী ফোঙব সৈৱেংগী

- ১। ঐগী ৰাখল্  
২। ঐগী ৰোঞ্জেল্  
৩। ঐগী মীংয়েং



লাইৱিক্ নম্ফম্:

শিব প্ৰেস,

মপাল্ কাঙজৈবুং মনাক্, ঈম্ফাল্।

**DATA ENTERED**

**BY ....**

এগী মীৎয়েং





ৰাখল্ পীবিবদগী নঙন  
ইজবনি সৈৰেং ঐন  
অদুন,  
নহাকীনি  
‘ঐগী মীংয়েং’ লাইৰিক্সি ।





## জেনেৰেল সেক্রেটৰিগী ব্ৰাৱেল

চহি খৱগী মমাঙদগী হৌনা মণিপুৰী লিটৱেৰী সোসাইটিসিনা অনৌ অনৌবা মণিপুৰী সাহিত্যগী ওইবা লাইৰিক কয়া পুথোক্ৰবা হোংনজৱক্ৰি । সোসাইটিসি খৃষ্ট কুম ১৯৮৫ ইংদগী হৌনা অইবা অইবীশিংতনা মপুং ওইনা পুন্সিন্দনা শেমখিবা সাহিত্যগী লমদা অচৌবা খৌদাং লৌৰিবা সংস্থানি । সাহিত্য অকাদেমি, নই দিল্লিনা শক খঙবীবগা লোয়ননা সাহিত্যগী লমদা খোঙ থাংজিল্লিবা অইবা অইবী কয়গী পুন্সিং খৌগংচৰিবা সোসাইটিনি । সোসাইটিসিগী অইবা অইবীশিংনা ফোঙবা মপুং লৈবা লাইৰিক্টা ষ্টেট অমদি নেসনেলগী থাক্তা লাইৰিক কয়াদা সাহিত্যগী মনা কয়ামুকসু ফংনত্ৰে । খৃষ্ট কুম ২০০১দগী হৌনা সোসাইটিনা মপুং লৈবা লাইৰিক্টা চহি অনী অৰ্জি 'সাহিত্য' সেলাম মুক্তা মনা পীবা হৌত্ৰে । সোসাইটিগী পান্দমদি লাইৰিক ফোঙবা খক্তা নঙে, 'সাহিত্য লৈচল' কৌবা থা তৰুক তৰুকী সাহিত্যগী চেফোঙসু ঙসি ফাওবদা লেপ্তনা পুথোকচৰি ।

মমাঙদা সোসাইটিনা পুন্না লাইৰিক কুনমঙা ফোঙত্ৰে । ৱাৰী মচাগী লাইৰিক তৱেং ফোঙত্ৰে, শৈৱেংগী লাইৰিক তৱামঙা, দ্ৰামাগী লাইৰিক অনী অমসুং উপন্যাসকী লাইৰিক অমনি ।

লাইৰিকসি ইৰিবা খুৱাইজম উলেল মীতৈগী 'ঐগী মীংয়েং' হায়না মিংথোনবা লাইৰিকসি সোসাইটিগী এদিতোৱিয়েল বোদনা খনগংপীৱকপদগী সোসাইটিনা ফোঙদোকপা কুনতৱেং শুবা লাইৰিক ওইনা মীয়ামদা পুথোকচবনি । শৈৱেং লাইৰিকসি অইবগী ইনৌ নৌবা খুংইনি । লাইৰিক অসিনা মণিপুৰী সাহিত্যদা লৈচল অমা ওইৱগনি খঙে । সোসাইটিনা লাইৰিক অসিবু পাবীৰিবশিংগী খুন্না শিল্পজৰি ।

ইম্ফাল,

তাং ১, জনুৱাৰি, ২০০৬

খিংবাইজম শৱতচন্দ্র

জেনেৰেল সেক্রেটৰি

মণিপুৰী লিটৱেৰী সোসাইটি, ইম্ফাল ।

## ৰামাঙ য়ান্‌ব

এন সৈৱেংনি হায়দুন ইজরিবসি মতম্ মতম্‌গী ওইবদ ঐগী মীংয়েং থম্‌জবনি ।  
ইজনীংব কয়া লৈজদুনসু ইদব ঙম্‌জদব অদুদ লৌখৎচৈ । সৈৱেংদ ঐগী ওইব তাইবংপান্‌ অম  
সাগৎচবদ প্ৰম্মমকী ওইব তেংবান্‌ব অম ওইহম্মীংলুবগী থোইদোক্‌ মীয়েং থম্‌জৰুদে । এন ঐগী  
সৈৱেংগী মপুঙ্গিগী মৱম্‌দ খঞ্জৰুদে । অসুম্ম হৌৱগ অসুম্ম লোইসিন্‌ব সৈৱেংগী মপাউখোল্‌ন  
করি হায়রিব হায়বসু নৈনজৰুদে ।

ৰাফম্‌ অমন সূমাঙ কুম্‌হৈদ, মমি কুম্‌হৈদ, ফম্পাক্‌ কুম্‌হৈদ মী মমিং কয়া ঐথোয়ন  
থেংনৈ । অদুব কুম্‌হৈ কুম্‌হৈ অদুগী মখা পোনব মী মমিংনি হায়ন খন্নবগুম্ম ঐগী সৈৱেংদ  
য়াওব মী মমিংসু সৈৱেং সৈৱেংগী মী মমিংনি হায়ন লৌবীৱগদি য়াম্ম নুংঙাইজগনি ।

নীংখিন ফিজ্‌য়েং লৈতেংলবী মকে সেন্নবী কনাগুম্মী চনুৱা অমদ য়েংনিংব লৈ । অদুগুম্ম  
সৈৱেংদসু ফজব ৱাইগী চন্নফম্‌ তঙাইফদব লৈ । হায়নবসিং চুম্মবসু ঐগী সৈৱেংদি সৈৱেং  
সৈৱেংদ য়াওরিব মতম্‌ মতম্‌ অদুগী মওং মতৌ অদুব ৱাখল্‌ন মপা লাক্‌সিজ্‌জৱগ মদুদ এন  
উজব পুন্ধীংগী ৱাখল্‌ পৰীং অম সাগৎচৱগ থম্‌জবসি মঙাইৱে ।

পঞ্জনীংব অমন ঐগী মৱপ্‌ বুখ চিংখাম্‌গী ৱাৱোল্‌ খৱ য়াওজরিবসি ঐগী লাইৱিক্সিন  
খুংই ওইন লৈৱিঙৈদ ঐথোয় ফম্মিম্বদ বুখন পাৱগে হায়দুন পুখি । (লোয়সঙ পুন্নি) নুমীং  
খৱনি মতুঙদ বুখগী মপুন্ধিঙদ ফাওৱক্‌প ৱাখল্লোল্‌নি হায়দুন অইব চে অমগ লোয়নন ঐগী  
খুংই লাইৱিক্‌ ঐঙোন্দ অমুক্‌ পীৱিৱক্‌ই । মদুব এন মাঙহঞ্জনীংদবদগী লাইৱিক্‌সিদি হাপ্‌চৱে ।

অৱোইবদ কাউব য়াৱোইদব অমন প্ৰেসকী ঙ্গিচিন্‌ ঙ্গনাও কয়ান্‌ য়াম্ম কন্ন হোংনবীবদগী  
মতম্‌ চান লাইৱিক্সি পুথোক্‌চব ঙম্‌জবনি । মসিগীদমজ্‌সু থাগৎচৈ ।

উপেণ্‌ মীতি

কবি উলেল্ মীতৈগী 'ঐগী মীংয়েং'

*Satire with a purpose*

মৰৌ লৈবা ফাগীনা মচেজা যৈদুনা রাখল খলহনবা, খোয়দৌশিকপা ফাগীনা অশোয়বা কয়া শিথবা, নোৱা নোৱা মীওইবনা ফাগীগী মমল শাওবা গুমননা লেপুবা গুজনি। মীবু নোকহনবা কলা হায়বশিমক তৰাই তৰাইবা নন্তে। শাখিনা সেৱিয়স ওইখুবা, দেদলি সেৱিয়স ওই হায়নৱিবনি। অদুবু হায়ৱিবা সবজেষ্ঠ ৱস, হুমব অমসুং সেটায়াব অশি মণিপূৰী লিটৱেচৰদা স্কোলাৱশিংনা মশিগী সবজেষ্ঠ অশিদা ক্ৰি টিকেল এটেনন অসি যান্না পিক্কা থম্ম খুে অদুনা ঐখোয়গী লিটৱেচৰদা হিৱম অসি কয়াদা খৌশাবীদুবনো হায়বশিনি।

অশিগুস্তা মৱক অশিদা লমদম অশিদা ঐখোয়গী সাহিত্যদা হুমৱিষ্ট, সেটায়ৱিষ্ট থোৱক পা লেপুবদি নন্তে। অদুনা অৱিবা সাহিত্যদগী অনৌবা সাহিত্যদা শক হোংলকপা মোৰ্ডন লিটৱেচৰদদি মতমসিগী সোসিও ইকোনোমিক বেসিস অমসুং ইণ্টেলেকচুয়েল বেকগাউন্ডা মৱ ফুৰ্কা হোংলবা শজ্জম অমা লাকলে। শান্না ঐখোয়গী সাহিত্যদা যান্না বিলিজিয়স ওইৱম্বদগী যান্না আৰ্টিষ্টিক ওইৱকপা, যান্না ইমোনেল ওইবদগী নাছোড়ুনা যান্না ইণ্টেলেকচুয়েল ওইৱকপা, যান্না মাজিকেল ওইৱম্বদগী যান্না পোইটিক ওইৱকপা কয়া অশি থেংনৱকলি। মশিগী মনুংদনি কবিশিংনা মাগী মাগী ষ্টাইল খুংফোঙদোক ময়াম অমদা খুং থানৱক্লিবা। মশিদা য়াওৱকই শৈবেংগী খুংইদসু হুমৱ অমসুং সেটায়ৱনা খুলাই(ৱিপন) অমা ওইনা শিজিন্নদুনা মণিপূৰী সাহিত্যদা খুদোল তৌৱকপা।

হিৱম অশিদা ঐখোয়গী কবি ওছোৱা লিক্কা লৈ। খুংশা মঙাশি থেকনিঙাই লৈতে। মশিগী মবজা তোপতোপা থোৱকই ঐখোয়গী সেটায়ৱিষ্ট কবি উলেল মীতৈ। মহাক্কা শৈৱেংদা ফাগীগী মাযখুম উপশিল্লকই। মীওইবগী শোয়থৱকলিবা অপঙবা মতৌবু মহাক্কা শৈৱেংদা শাখিনা মিনুংশি অমন্ত য়াওদনা, থাজগন্দবা মিংয়েং অমদা কৱেয়দুনা অশোয়বদু শিথৱকই। মশিগুস্তা খুংই হুমৱস অমসুং সেটায়ৱিকেল ৱাইটিং অশে মণিপূৰী লিটৱেচৰদা শাখিনা দৱকাৱ লৈ। মদুগী অহাঙবদু কবি উলেল মীতৈনা অটৌবা অহাঙবশি মেনশিনবদা শৱক খৱত ওইৱবসু লৌৱকপশি যান্না নুংঙাই। তশেংনা সোসিও কলিয়স সেটায়ৱিকেল, হুমৱস ৱাইটিং কয়াতনা গুসিগী খুলাইগী শোৱা মশা (existing malaise) অশি তানথোকখিদুনা অফবা মীওইবগী খুলাই অমা শেমগৎপা গুমগদৌৱিবনি। মৱম অশিমন্তননি নোংচুপকী মোৰ্দন বেষ্টন দামাটিশ জি: বি: শো, জে: বি: পিন্সি, জোজ ওৰ্বেলনচিংবনা satire, sarcasm, irony, humour

কয়া অশিবু যান্না মচিন থৌবা খুংলাই ওইনা শিজিন্নদুনা মীওইবা খুন্নাইবু তুংদু  
লৈতাহনদ্রিবা ইভিল ফোঁস ময়াম অশিদা লান্দারকলিবা ।

কাৰ উলেল মীতৈ যান্না মিংশিং নাশিংবা মীওইবা খুন্নাইবু ফগৎনবা হোৎনবদা  
কৃপখুবা অশোয়বা কয়া ফা ওবদা মহাকী মাইক্লেম্বোপকুম্বা মমিংনা উদবা লৈতে। হেজা উরশ্মী  
হেজা খুন্জিল্লকই, হেজা ইথোবকই, পঙথরুরবা তছুরবা হক্চাং কয়া মহাকী শৈরেংনা  
টিক্ৰি হোৎতুনা মিংশিং নাশিংহল্লি। অদুনা এদি মাৰু “শৈরেংনা টিক্ৰি হোৎপা কবি” হায়নফাওবা  
কৌনিংঙী। মতাংশিদা এনা যান্না লাইবক ফবা তান্জা অমা ফংজরুবা মহাকী হন্দকী অনৌবা  
শৈরেংগী লাইরিক “এগী মীংয়েং” খুংইদা লৈরিঙৈদা পাবা ফংজরুবা অশিনি। সাহিত্যগী  
লমদা, শৈরেং শৈদিম্বদা পুনশিন্নরুবা মীশকসু নঙে। চুম্বগী লোয়সঙ পুনমিন্নরুদুনা ঙাইহাক  
লৈত উনবদা থেংনদুনা পাবা ফংঙী। পাববনিনা এগী থমোইদা ফা ওরকপা খরদি ইদুনা কবিদা  
শিন্নথি। মমাঙদসু কবিগী ফোঙখুবা শৈরেং লাইরিক অনি “এগী ব্রাখল্”, “এগী খোঞ্জেল্”  
পাখু। হন্দকী অশিনা “এগী মীংয়েং” অহম অশি মিংশোল চপ মান্নৈ হায়না খল্লি।

কবিনা হন্দকী মহাকী শৈরেং লাইরিক অশিদসু খুংই চপচানা পেরামিটর অমদা হেজা  
মচং অশিনি হায়না ঐখোয়না লেপুবা পিদে। মহাকী টিক্ৰি হোৎপা শৈবেংশিং অশি মশাগী  
ওইনা দেবলপ তৌজবা ইডিয়ম অমদা শেমগৎচবনি। মহাকী শৈরেং পুন্নমক অশি লীলা পিক্ৰু  
পিক্ৰু অমমমগুমবনি। অদুনা মঙোন্দদি লীলা পিক্ৰু অমা হেক থোকপদা মাগী শৈরেং হেজা  
ওইরে। অদুনা মহাকী নুংঙাইববা লীলা পিক্ৰুগুম্বা শৈরেং অমা পাবদা সসপেমদা কবি থোক্তক্ৰুদগে  
ঙাইঙমদবা হেজা ফাওহল্লি। লোইরিক পদা মচিন থৌবা থৌদৌ অমনা কক হেজা থিল্লি  
অপাবশিংদা। অদুনা মণিপুৰদা লৈবা কবিশিংগী মনুংন তোপতোপ্লা কবি অমনি হায়দবা  
ঙম্লেই। মহাকী শৈরেং ইবদা ব্রাহ্ম অমা কবিগী শৈরেং ইগদৌবিবনে হায়বাস মহাকী ব্রাখলদ  
হেক হেক থমদুনা ইবা থেংনৈ। পাওখুন্না মাগী শৈরেংদা থোরকই। মৰ্দুদ, শৈরেংসু মীওইবা  
খুন্নাইবু শুদোক চামথোকপদা খরদি তৌবা তাই হায়বশিনি। মরম অদুনা মহাকী শৈবেংদি যান্না  
লায়না লায়না ফংহল্লি। মণিপুৰদা ফোঙনাৰিবা চয়োলগী চেফোঙ, পাওচে অয়ান্দা কাৰি  
উলেল মীতৈগী শৈবেং হেজা পাবা ফংই।

কবি উলেলগী হন্দকী ঝাইদগী নৌবা শৈরেং লাইরিক “এগী মীংয়েং” অশিদা পুন্না  
শৈরেং ৬২ যাওরি। লাইরিক অশিগী টাইটল শৈরেং অমা খনগৎতুনা থোনবা মিংশোল নঙে।  
শুপ্ৰা থোনবা মিংশোলনি। মমিং অশিমজুনা খুংই অশি সোসিয়েল সেটায়ারগী হিন্ত অমা  
ঐখোয়দা পিবগুম তৌই। তশেংনমকসু হ্যামর অমসুং সেটায়ারনা দোমিনেটিং থুদ ওইরিবা  
পুল্লপ লেংলিবা লাইবিকনি। অয়ান্দা শৈবেংশিং কবি অসিনা শিজিন্নরিবা দিভাইস অশি যান্না  
লুনা হৈশিংনা subtle humour, satire অমসুং irony কয়া অশিনা humour

of judgement, failure of perception, hypocrisy, tall talk, double-speak, incompatibility, contradictions of human characters কৰা অশি নুঙাইনা নোৱা নোৱা ৰাখল যিকপ থোকহনবনি। অদুনা মশিগী পান্দম অশিদা “ঐগী মীংয়েং” কৌবা মিংথোন অশি থোবকই। যান্না নুঙাইবিদি মাগী শৈবেং লাইবিক খুদিংমজ্ঞা মক ওইবা চৰিত্ৰ খুদিংমক উলেল হায়বা মিংথোল অশি কনাগীসু মমিং অমন্ড তাংলুদনা মশাগী মমিং হেজ্ঞা শিজিমে। মসিদা কবিনা মশাগী মমিং ইতং তংতনা শৈৱেংশিংদা শিজিন্নাৰিবাশি নুংগী ৰাহেজ্ঞক ঐথোয় অপাৰ্শংনা কৃপা নেনবা চুমগনি খল্লি। মশিনা অপাৰ্শংদা তোঙানবা ইফেক্ট অমা পিদবা নভোমশি কবি উলেল মীতৈগী থানবা সুংয়া যাদবা ইলিমেন্টান্, টেক্টিক অমনি। মশিননি অপাৰ্শা খুদিংমজ্ঞা ফাগীগী শৈৱেং অমা পাবগী অতাওবা ৰাখলদ চংখিগদবদু খংথু থুগাইদুনা অপাৰ্শা মশাদা ট্ৰিটিকেল এনালাইসিস অমা তৌজনবগী তানজ্ঞ অমা পিৰিবা। মশিনা শৈৱেং অমমমদা থোৱকলিবা থৌদোক মচা অমমমু শেম্বদা চঙক্তিৰ মকওইবা চৰিত্ৰশিং অশি মাৰ্জ্ঞ অমমম ওইনা শেল্লগা কবি উলেল মীতৈনা মাৰ্জ্ঞ মনুংদা চঙলগা লীলা শাল্লবগুশ্বনি। মৰম অদুন উলেল হায়বা মিং অশি চুয়ী কোমিক ৱিলিপ অমা পিৰদ নভুনা যান্না পৰাৱফুল সিংথোল অমমম ওইনা থোৱকই। অদুনা শাগংলিবা শৈৱেংদা থৌদোক মচা মচাৰাশং অশি অশেংবা অমা নভো মশি কৰিগুশ্বা ৱিয়েল ৱান অমা ওইবা তাৱৰদি ঐথোয় কৰি তৌগদগে হায়বা ৰাখল ফাওহন্দুনা অপাববু নমদুনা দিসিজন অমঃ লৌহল্লি। মশি কবি উলেলগী অঙকপা টেক্টিক অমনি।

হন্দকী কবি উলেলগী শৈৱেং লাইবিক “ঐগী মীংয়েং” অশি পাবা মতমদা চাওৱা শকব্ অহ্মগুশ্বদং খায়দোজুনা য়েংবা যাই। অহানবদা কবিগী খুংইদা পোলিটিকেল ঐহ্ম নভুগা পোলিটিকেল সেটায়ার অশিনি। মশি মাগী খুংইদা মশিং যান্নমক থেংনদ্রবসু উসবকী অচাৰ গুৰু মহাকী শৈবেং অহ্ম মৰি, অহ্ম মৰি হাপুনা অপাববু নাতোন্দা ৰং কাহল্লি। মহাকী পোলিটিকেল সেটায়ার অশি ইথা খাজদনা মপাঙ্গল যান্না কল্লি। কবি উলেল মীতৈ কণ্টেম্পবৰি পোলিটিকেল সিন যান্না মনুং হুংনা য়েংবা কবি অমনি। যান্না কিন ওবজাৰৰ অমা ওইনা ইলেক্সন, পোলিটিকেল সিন কৰা মাগী শৈৱেং “য়েল্লম্বা শেল” “খংবা” “খবৰদা থেংনবদগী” “হুই খোংবা” “সভাদা” অশিনচিংবদা মনুং হুংনা য়েংবা শাখিনা কৰেয়ব থেংনৈ। অদুনা কবি উলেলগী ইলেক্সনগী সেটায়ার অশিদা ঐথোয়না চেকশিল্লদ্রবা মথোয়গী ৰাজনিটীগী লাংদা থুৱবা নুংশিখ্ৰবা গুপিগী সমাজনা উশিনবা ওমদ্রবা থৌদোক মচা মচা কৰাফাওবা চিংথেক্ককই।

অনিশুবদা মীওইবগী অফবা মালহনবা, শাজিল্লবা, তৌশিল্লবা, তাং পাং (hypocrisy) মীওইবগী নান্না হোৱাংপা, অপঙবা মতৌ অমদি orthodox লাইনিংগী খুন্নাইগী চংনবি অশিনি। মশিদদি মহাকী শৈৱেং পিক থল্লা যাওৱে। মশিদদি ফন ফজনা অয়াশ্বা শৈৱেং ওইৱে। মশিদদি কবিনা কষ্টমৰি সোসিয়েল লো, হিন্দু কষ্টমস কৰা অশিগী মায়েজ্ঞ

মহাকী সেটায়ারনা মায়গৈ অমা শেম্ববা হোৎনরকই। মশিগী অনিশুবা কাঙলুপ অশিদদি উলেললগী সেটারিক মুদ অশি ওহোহো মচিন থৌথে। লাইরিক অশিদা অয়াশ্বাশৈরেং অশি রিলিজিয়স ওথোদোস্ত্রি মথোঙ হুকত্রবা চুশিনখুবা মীওইবগী হোংদোকপা জাদবা মশক কয়া অশিদা ফজনা এটেক তৌরকই। ওথোদোস্ত্রি মণিপূরী দিভোটিজ, ইগনোরেন্স, অশিদা নন্তনা খুদম চাংদমগা লোয়ননা মণিপূরী সোসাইটিগী কনজাভেটিপ ইলিমেন্টশিং অশিসু মহাক্রা মতমগা চানদবা পোৎশক ওইবদু শেংনা থাংদোক্তুনা নোকুরি। অদুনা মশিগী কাঙলুপকী শৈবেরংশিং অশি য়াম্মা রাহুহোক্তা নুংঙাই। মতাং অশিদা শৈবেরং অমা “খোযরি নাওফম্” পুমাং ওইনা থম্বা যাই। মশিদা জেনেরেসন অনিগী হায়বদি অনৌবা অমদি অরিবা মীরোল অনিগী মরক্তা তৌনরিবা কনফুন্টেশন নুংঙাইনা সেটাবিক্ ইফেক্ট শাগৎপা ঙ্মী।

মীওইবনা হ্যমেন ভেলু অশি কাওথোক্রকপা য়াম্মা যুনিভর্সেল ওইবা কয়া অশি কবি উলেলনা পুন্সিবু মশক খঙনা অয়েবীদা য়াম্মা দ্রামাটিক ওইনা হায়দোবকই। মাগী রাইগী ইকনমি, রাই খরতনা নুপী নুপাগী ওইবা য়াম্মা নোক্রিংবা অনিগী মরক্তা লৈবা এভেক্‌কসন অমদি রিপলসন কয়া অশি উৎথোকপা থেংনৈ। মশিদা মহাক্রা অহল হায়বা লৈতে, নহা হায়বা লৈতে মীওইবগী ইপঙ পঙবা মতো থৌদোক মচা অমনা হেক্তা য়েকলকই। অদুগা মায়গৈ অমদনা নুপী নুপাগী ওইবা কম্যুনিকেশন অশিদা নিপানা য়াম্মা সেরেব্রেল (cerebral) ওইবা অদুগা নুপিনা য়াম্মা নেচরেল ওইবগুন্না মশক থোকলকই খুদম ওইনা মাগীশৈরেং “দশা” পনবা যাই। অদুগা নুপীগী ইশুদা “নুংশিবদগী” শৈবেরং অশি থোরকই। শৈবেরংশিদা হৌজিক লৈরিবা মেল দোমিনেটেদ সোসাইটি অশিদগী সুলোচানা কৌবী চরিত্র অমা মনিং তল্লা থাদোরকই। য়াম্মা সিম্বোলিক ওইবা মালেমগী নুপী অমগী মছং শিল্পকই। মশিগা লোয়নন মণিপূরী নুপীশিংগী মেরিটেল ষ্টেতসতা লৈবা ভেক্স ইশু কয়া য়েকপা শৈবেরংশু থেংনৈ। তোঙান তোঙানবা নুপীগী চয়েৎনবা কয়া অমসু বিফ্রেক্ট তৌরকই। লোয়নন ষ্টেট অশিদা অমুক য়েংলকপা মতমদা লমদমশিগী তহুরবা নহারোলশিং নন এন্টরপ্রাইজিং স্পিবিট ওফ মণিপূরী যুথশিংগী মতাংদা ইকোনোমিগী মতাংদা মাগী শৈবেরং “শোৎপা” “নুংশিববুদি নুংশি” “তাল্লভু” “খুদোস্ত্রি” “ওন্ন তৈনবা” কয়া অমা থোবকই। মীওইবগী ফন্তবা হৈনবী থাদোকপা গুমদবা বেদ হেবিততা কবিনা নোকুরকই “মিতারকপা” দা। মিদল ক্লাস মোরেলিটিগী মতাংদা মীওইবনা তাৎপাৎ নুংশিদনা নুংশিবা শাবা, হাংতোক্তুবা য়ানবা নুংশিনবা হায়বা ফিবদা মহাকী “মঙ” কৌবা শৈবেরং থোরকই। মসিদা নন্তনা মশিগী অনিশুবা গ্রুপ অশিদা মীওইবগী নাম্বা হোরাৎপা পুমপঙ পঙবা মায়গৈশি শাখিনা শিখদুনা করেম্বরকই।

অহুমশুবদা মথকী শৈবেরংশিং অশিদগী পুরা নাথৈরগা য়াম্মা সেন্টিমেন্টেল টোন, দ্রিম লোজিক অমদা অমদি অনকনভেন্সেল কন্সিনেসনদা, ইনোভেটিপ ফোর্ম অমা ওইনা শৈবেরং খর থোরকই। শম্মা মহাকী “লৈ ওল্লবী” “যু গাওবা লম্বোইবা” “মরী” (লুনিংলা ইলিজাবেথ)

[illegible]

অবোধদাবা কবি উল্লেখ দ্বিতীয়া "প্রণীতঃ" কোঁবা শৈবেশং নাইবা "মহাশয়" ওইনা মেনবা ইতিকি ইপা নন্তে হায়না খিল্লি। অদুনা লাইবিকি অশিগী থুংই "চেন্নেল" বিন অশি সেটোরক মোদ অমদা পুন্ন লৈ। অদুনা মাংখী টেন অশিগী মনান "মহাশয়" অবোধ আবোধ আইবানক প্রজেক্টেসনস ওপোজিট ইফেক্ট অমসু সাগৎপা শুধী। লোয়ন-নাম্ম করেজিপ ওইবসু থেংনে। মহাক্কী শৈবেশিংদা বিয়োলটিক বস্তুভব ময়াম অমা ফজনা মাদী দিক্তান, নেবেটিপ, দাইলোস, কমেন্ট, করিগুম্ম তানজাদা সোলিলোকি অমদি তাড়ানা দ্রম লোজক শিজিন্নবা থেংনে। মহাক্কী লোল চাংস্তা লক্ষ্য শিজিন্নে। কোলোকেল ওই। কবিগুম্ম শৈবেশ খবদা নুংঙাইবা রাইম থেংনদবা নন্তে। অদুবু লাইবিকি অশি করিগুম্ম কাটুন্নাংবা ইট্রোদিস ভৌবা গুল্লাগাঁদ হেন্না কোমিকি বিলিফ অমা ফংবা ফার্সিকেল ইফেক্ট ফজনা মপাবদা পিবা ওমগনি খিল্লি। অদুবু কবি উল্লেখ দ্বিতীয়া মিঃথেং সোর্পিংথেন সেটোর, সোর্পিংথেন অমসু পোলিটিকেল ক্রিটিসিজম থুংই আশদি লোকা নাইবোওদবা ওল্লোলা নুংঙাইবা, প্যাথ দিশিকন কার্গত্তা যোগা থুন্নাইবু শুদোক চামথেবার্লাবা শৈবেশংখানি। মথম অদুনা দ্বিতীয়া অমসু ফজনা পুনমক মাঙথবকার্লাবা মোরেল অমসুং শ্যামেন ভেল কয়; আশর্দগী কননবা "Let the universe give birth to two more G.B.Shaw's without delay" অমসু ফজনা জৈখানি।

५३ दि. ५५.

# য়াওফম্ তাক্প

১	বর	১
২	ব্রাখল্ হোংব	৩
৩	হুই লোইব	৫
৪	চে মচেৎ	৬
৫	লৈতবদগী খন্ব	৮
৬	মাম্দব ব্রাখল্	৯
৭	মম্কাঙ্ ওইরম্ব	১১
৮	খোয়রী নাউফম্	১৩
৯	মিতারক্প	১৫
১০	নম্বর থাব	১৭
১১	মঙলান্	১৮
১২	অথেঙ্গবদ	২০
১৩	নৌথোক্প ব্রাখল্	২১
১৪	হুই খোংব	২৩
১৫	নুংসিববুদি নুংসিব	২৫
১৬	চমল্লব	২৭
১৭	ঈনাওনুগী	২৮
১৮	নাকন্দগী	২৯
১৯	ফি সূব	৩১
২০	তাল্লভ	৩৩
২১	হনুবিগী সম্জেৎ	৩৫
২২	দশা	৩৭
২৩	হৈসোই	৩৯
২৪	ফুল্	৪২
২৫	পোলাংখোক্	৪৩
২৬	ত্রেনিং	৪৫
২৭	অচম্ব নঙব ঈসৈ	৪৬
২৮	য়াওবম্দব	৪৭
২৯	ওম্ ঈন ব	৪৮



৩০	ধূপ্	৪৯
৩১	অঙ্ক	৫১
৩২	পাম্জস্রব	৫৩
৩৩	সোৎপ	৫৪
৩৪	ঝাকোই স্রব	৫৬
৩৫	ঘু ঙাওব লম্গোইন	৫৭
৩৬	মরী	৫৮
৩৭	সিয়োম্গুংদগী	৬০
৩৮	অমুক্ হীপ্খব	৬২
৩৯	পাখংলুব	৬৪
৪০	নুংসিবীবদগী	৬৫
৪১	খবরদ থেংনবদগী	৬৭
৪২	লৈ ওল্লবী	৬৯
৪৩	খংব	৭০
৪৪	ঝা হাব	৭১
৪৫	অফোৎপ খাউ	৭২
৪৬	কাংসুবী	৭৩
৪৭	মবৃক্ কংথোরক্প	৭৪
৪৮	চিংনহন্ব	৭৫
৪৯	মান্ব	৭৬
৫০	সভাদ	৭৭
৫১	চৈনা	৭৯
৫২	সুর পান্ব	৮১
৫৩	পাউ অম তম্গে শর্মিলা	৮৩
৫৪	চিঠী খাউ	৮৫
৫৫	মঙ্	৮৭
৫৬	রাজনিতি	৮৯
৫৭	য়েল্লস্ন সেল্	৯১
৫৮	খুদোম্বী	৯৩
৫৯	মিস ব্যাতি কন্তেট্ট	৯৫
৬০	খুদৈ	৯৭
৬১	প্লীজ	৯৮
৬২	বক্ হুদ্রপ	১০০



বর

লুহোং ফান্দ ফল্লিঙে  
কণ্যান নুংসীং খাইবদ তাহৌব বর  
নোক্লিংব খাঙবদ মনপ্ কাম্থোরক্প,  
ইকায়ব ফনব য়ু ব্লাউরি ব্লাউরি থক্লুব বর  
মমীং তুক্থরক্লুন উইবদ তুব,  
ব্রারী মখল্ কয়া লীবী  
বর সেল্লবন বরদ।

বর সেল্লবন তাক্প বা নীংসিংদুন  
মম্বাঙ তিংন ফল্লগ বরদুন  
তুলসী পান্ধীগ মায়েক্লুরগ মীংচানৈ।  
বজাই বেঙ্গুন খোংলক্পদ  
খোল্ সাইত্রম্ য়ৈরক্পদ  
হনুব হনুবীন মপ্কীংদ চহি নৌহম্মিংন  
পাখং লৈসাবীন মথম্মোই ঈরাং হৌন  
বর কণ্যাদ মীং কুপ্তন য়েংই  
লাই য়েক্প হৈব কনা অমনদি  
ফজব লাই য়েক্লিংলম্গনি লুহোংব অহিংগী।

চীং লেল্লব বর  
বেন্গী নুংসিব ঈসৈ তাবদ  
তালবু থারদুন মফৈগন্দ  
নোকমি নোকমিবু তৌরক্ই  
লুহোংফম্গী ভাবোক্লু ঙক্ই  
মনাক্ নক্ল ফম্মিন্নবসিং মায় ওন্সিন্নদুন  
বর করিনো অম তৌরে হায়নরক্ই,  
মোন্দা নুংঙাইরিব বরগী মতৌ উবদ  
লৈ কোয়রপ্পী কণ্যা

মথোঙ্ থাংগনি কাউরক্কে ,  
দবগীঅঙাওব মতৌদ ঈকায়জবদুন  
এব সেহাবন ব্রারৌবপ্ তৌন হায় বরদ  
“ঈবুংঙো নঙ্বু ঐন তাকপ খঙ্ঙে হায়বদায় ।

## ৰাখল্ হোংব

কৰম পান্‌বীৰিবগে”

নুংঙাইজবি।

অহংবসু হংব হৌনবগী হংবনি

অখুম্বসু খুম্ব হৌনবগী খুম্বনি

নে তাদ্ৰব তাইবংপান্‌বাসিদ।

কনানো নুংঙাইৰিব মহাভুবু?

অপান্‌বগী গুম্‌থে লৈতবম্‌থে

কনান মৰল্ হেন্ন তান্‌সিন্‌বদ

কল্লক্ মিহৌবগী মৈৰী মুংথাৎপ গুম্‌দবন

পুল্লি মনীং তম্‌দে।

এহাকসু,

চাক্লি ফিনিদে হায়বতনি

চোকথৰব মপো ক্ অমদি ওইবনি

অদুব্ চাউথোক্‌চব অমতংদি লৈরি

সূক্ নোম্বুবগী অহিং পোথাবদ

থোঙ্ থোঙ্‌নাও লোল্লমদবদ

কনান কৰিসু তৌবদে

কৰি লৈব য়েংলদে।

মীওইবনিং,

ঈনাক্ খুন্‌বগী মথোন্‌ নাইন সান্‌ য়ুম্

মহাউ লৈন থোংব চাক্ য়োম্‌ম্‌ মনন্

তহি তহি কংন থোল্লব পূক্

অপান্‌বগী ৰাখল্‌ কৰিগুম্‌দ মঙ্‌দি মঙ্‌ঙি।

ৰাখল্‌ হোংলে

অৰেন্‌বনি খল্লে

কৰিবু কান্নগনি সিৰদ পুগদব লৈতবসিদ  
হৌজিভি,  
থম্মাই ঐগী ঈনাক্ খুল্হমীংই  
পুৰীং ঐগী পেল্হমীংই  
মপাহ্লেংগী তৌসিন্হবদগী নাহ্লেচ্চৰগ  
কদোম্দনো চৎকদব লম্বী  
ঈংন চিক্ৰ তপ্প লৈগদব ঐগী ?

## হুই লোইব

অঙাঙন লক্কবদগীনি ঋঙদে  
মীতোপ্ চঙলক্‌পদগীনি ঋঙদে  
লাক্ক লাক্ক হুইন খোংব তাবসি  
হনুব অমদি পাম্‌দে  
চানন সাউই:  
নপা য়াম্মিচাসিংসিদি  
করি চাগে হায়দুন তৌজব সারিবনো  
সাগে সলাই নাইদবসিংসিদি  
মবল্‌ মথুম্‌ কয়া লৈরদুন  
লোইজব সারিবনো হুইবু  
অমুক্‌ ঋঙদে নুমিদাং ঋঙদে  
লাই খুক্‌স্ব য়াদে  
হুই খোংব তায়।

উলেল্‌গী হুইনবু খোংব হেক্‌ মতারব  
হনুবদুন ঙাঙব সোয়দ্রে,  
করম্ম হুই খোংব তারোইদগে  
অচাপোৎত হু হাপ্পগ পীজরসিরা  
হিদাক্‌ফ্‌ প্রোক্‌ প্রোক্‌ চিংন চিংন  
মৈশু বা বা কাম্‌থোজুন  
হনুবদুন বাখল্‌ ঋল্লিঙে,  
মস্নুপা অগীসজ্জু কপ্প কপ্প চেল্লক্‌ই  
কৈদৌরে হংবদ হুইন চীক্‌প ওইরম্মী  
হনুবদু ঋঙ লাউন সাউরক্‌ই  
য়ল্লোম্বগী হুই লোইব উলেল্‌ চৈরক্‌ই  
অদুবু মস্নুগ সাম্মিম্বব ময়াম্বব অমন হায় :  
পুপু!পুপু! খুরাইজম্মগী হুইন চীক্‌পনি।

## চে মচেৎ

উলেল্ হায়বদ

কবি উলেল্ মীতৈবু খঙনৈ,

লম্‌দম্‌সিদ মাৰু খঙদব লৈতে খনব্দগী

চাউথোচ্‌চরিবনি মসিদগী।

পাউবু ফংলব

সাহিত্যগী থৌরম্‌বিবু হায়ব

লম্‌ নক্‌প লাম্‌ খিদিন চংকল্লি

ফন্দদি য়ারিবম্‌থে মমাঙ কাখংন ফম্‌গল্লি

অয়াস্‌ মতম্‌দ লোইবফাওব লৈগল্লি।

থৌরম্‌ চখরিঙৈ,

চঙলক্‌প উরবদি কে মেৰা পায়ব মী

খোইক্‌ম্‌ মোমোন্‌ নোঙ্‌কনি নোঙ্‌কিং‌ম্‌বসু

কে মেৰাৰোম্‌দ ওজিন্‌গনি য়ায়থোঙ্‌দু

ফোভো কাম্‌দ য়াওখিনবনি মরম্‌ হায়ববু

কনানো হংনবনি মীন ফোভো য়েংবদ মাৰু।

খঙনব খঙদে খঙনদব খঙদে

খংনবদ হ্যরী হৌজিন্‌গনি

ঐ কবি উলেল্‌ মীডৈনি হায়ব মসক্‌ তাকনি,

অম্‌নব পাউত্‌ খাউদগী

অম্‌নব দাইল্লি পুথোঙ্‌কনি

পাঙ্‌নগনি মীঙোম্‌দ সৈরেং

চংনম্‌ব লৈরাং খোইম্‌গী সৈরেং

ইনম্‌ব থাবল্‌দ নোংইল্ল পাইবগী সৈরেং।



মহৌসাগ মালমে উলেল  
 মোবাইলফোন পায়াখিবদগী হুন্দক,  
 সাহিত্যগী ধৌরমদবু ওইরো  
 লক্ষী লম্জাওদবু ওইরো  
 খড়নব চান্নব মরুপ্ মপাঙ্ থেংনরব  
 ভেলিফোন নস্বর ইব চে পীসিন্গনি  
 ভেলিফোন লৈ হায়ব খড়হুংনি ।

করিবু হায়রসিগে উলেল  
 তুস্বদ চাবদ চংপদ খোঙহান্দফাওব  
 থাদে কৈদৌনুংদ মোবাইলফোন,  
 মতম্গী অঙাওবী লৈসাবী কয়ান  
 লক্কনীংদুন উলেলবু  
 পীসিন্গ য়াওই ভেলিফোন নস্বর ইব চে,  
 লৈসাবীসিংগী তাংনি খড়দবন .  
 লৈতব নস্বরদ ভেলিফোন তৌনব হোংনবদ  
 পাম্বুদে মতম্ মাঙ্ব ।

ওসিদি ধীন হায়নব ভারে  
 উলেল ওাওদুন চংলৈ  
 চে মচেং ডাব উব মালৈ  
 ভেলিফোন নস্বর য়াওবর য়েংলৈ ।

## লৈবদগী খন্ব

মাল্লবদ পালা মাপল্ মাণ্ডব মপুগ তরা  
লুপা ১০ পুন্ন লুপা ১০০  
সেল্ থাবদ চংখিগদব পালাদ হোৱেন্  
মদুসু লেম্হনগদব লুপা ১০ চংশী অমদি  
পোৎয়েং সেন্ন লুপা ১০০  
তঙাইফদন পুদব যাদব সেল্ফম্ লুপা ২১০  
খুৎত পায়বন লুপা ১০০  
মসিসু মীণ্ডোন্দগী পুন্নব,  
ফিদি সেৎলে শ্রাৰ্দ্ধ চৎনব  
অদুবু অতনব অম পোন্ধে খল্লুরগ  
মৰুপ্ মপাণ্ড ঈমাল্লবন সেল্ থাবদ  
ঈকায়গনি ফম্দুন লৈবদ  
ইজ্জত্‌কী উপাই কদায়দনো?  
লৈবদবু করিনো?  
করি তৌব তারি ঐবু হৌজিক্?  
বার্তগ অম পীৱল্লবনিন  
চৎলে মাণ্ড থাগদৌৱিবনি সেন্ন  
চন্তন তোন্ধে কৰল্লো?  
চেঙ্ পুন্নগ চে সিং ফৌ পুন্নগ ফৌ সিং  
খুৎলং লমল্‌নি হায়নৱবসু মীওইবসি  
হেমল্লবনি খৱদি খুৎসেম্‌গী চৎনবীসি  
খণ্ড্‌হৌৱোই থেঙ্‌খিগনি মতম্‌দি  
করি তৌসিগে অদুদি  
রাখল্‌সি মঙাইৱে থবন্ত ওহোন্ধে  
হায়! মমা! কদায়দ লৈবগে নহাক্  
শ্রাৰ্দ্ধ চৎলৱোই ঐহাক্  
চৎলুৱো নহাক্ ওইন ঙাইহাক্,  
পোৎয়েংতনি তিৎগদব নখোয়ন চৎলবদি  
য়াৱে সক্ উৎলগ পালাদ সেল্ থাদ্রবসু  
খণ্ডলবৱা লুপা ১০০ সেড ।

## মান্নদব ব্রাহ্ম

মচাগী মখুং সস্বিরদুন  
কোহ্মোংলোম্‌দগী চঙলক্‌পদ  
অঙাঙ মপাদু ঈসৈ ওংই:  
ফল্লাং পাঞ্জিকান পাঞ্জি ওইরে  
ঈচাগী কুটী য়েংদ্রে  
হজ্জাম্ম অঙাঙ মরু কোক্‌পীরে  
ঈচা মনা হুংলে  
সনা সাফম্‌ কোন্‌সঙদ সনা য়াল্লুরে  
ফজ্জব ফিরোল্‌ থোনবিরে  
হল্লক্‌পদ হোতেল্দসু চঙলক্‌রে  
মনা হুংপগী থৌরম্‌ লোইরে।

য়াল্ল নুংঙাইব মপুরোইবগী মতৌ  
তানীংখিদ্‌ব ঈসৈ খুংসক্‌ লাক্‌সক্‌  
অদুগ লাই মচা মান্নব  
নুংসিরব মচাগী ওল্লব সক্‌ফম্‌  
উরুবদ অসুম্‌ সাউনিংলবোই  
য়ুস্তুরেদ্বী কপিং কপিং তৌরক্‌রে  
তেংথা নাওইববু হৌরক্‌রে:  
করিনো ঈচাদ তৌবিরিবসিবু  
ঙাওরবরা মখোয় পাবুংব?  
থা পান্‌খংলক্‌পদ হন্দক্‌সি  
নাহুং নারেং য়ারগনি  
পাঞ্জিদ নুমীং অফব অম তানক্‌গে  
বার্তণসু খরগীমখৈদি তৌরগে  
অন্ন দান্‌ মই চাউই হয়  
দশা লাংফম্‌ কোক্‌ই হয়  
ঈচা মনা হুংপদ চাক্‌ য়াওগে  
যজ্জসু চাউন তৌগে

ହୁଅନ୍ତିବନି ଧନ୍ୟ ଏଇ ସାଧକମାନେ  
 କରିନୀଲୋ ଯଥୋକ୍ତ ପାଦୁବେ କରନ୍ତିବିନିଧାନିମୁ?  
 ହାୟବ ସାବଧାନେ ହାୟବଜ୍ଞାନ ସମୁଦ୍ରୋହିବନ  
 ଖେଳି ଖେଳି ଉଡ଼ିବି ନୁଶିବୁ ଇନ୍ଦ୍ରଧନୁ  
 ଯକ୍ଷ କୋଇଲି ସଞ୍ଚାର ସେଞ୍ଚନୀ  
 ନୋକ୍ଷି ନୋକ୍ଷି ଡୋହୋଇ ଅନ୍ଧାର ସମାପି ।

## মক্কাৰ ওই ৰাখ

ঈসে হৌবিব মডুৰু ৰাগ ডায়ে  
সেল্ থাব চক্‌নয়ে  
অদুবু করিগীলো  
ঈসে হুব নুপাসিন  
ঐগোন্দ মবুং হাইরিবসিন?  
সেল্ অচোয়বসু যাওয়ে  
পালা মসীংসু ধীয়ে  
ঈসে নুংঙাইব নুংঙাইডব বডুদে  
ঐহাক্ সেল্ থাগে নীংই,  
নুপীন ঈসে সৰুপ নন্তবনিন  
খোড্ ডিংখোক্তগ ফক্‌ন বুরুপ্‌ ডাবনি  
হাইন ঐবু য়েংনগদৌরিবনি।  
পুং চোলোম্‌ ডৌব  
ঈসে হীক্‌খন্নগ সৰুপ  
মডুৰু মডাড্‌ লোহিন খুই ঐ  
কন্দিয়ব কন্নানসেল্‌ থান্নগ হজিন্‌ হজিন্‌  
কন্নান্‌ লৈন্নসিপে তুন্দিয় কন্‌মুনঅসুন্ন অসুব,  
পুন্দিবল হায়রি: সেল্‌ থাব চক্‌টৌয়ো  
হাৰুন্‌ হায়রি: কৈকৌবগে ওইহাক্‌ ওইবা  
থশ্‌হাইন হায়রি: ঈসে লোহিন হজবিনি  
করিগীলো ঈসে হুব নুপাসি  
ঐগোন্দ মবুং হাইরিবসি  
অব কুফ! সিন্নগ সি চক্‌লগ চক্‌  
মীগোন্দমী পুন্নক্‌প সেল্লি কাউন্নগে  
পালাব সেল্‌ থান্নগে।  
করিগীলো সেল্‌ থাব লোহিবমী থোন্নক্‌পব  
ঐবু য়েংলগ নোক্‌প হাওরিবসি!  
পুং য়েব ঈসে হুব দুহায় খোন্‌বায়ব

মথঙ্ মনাও কায়ন সেল্ থাশ্রবরা?  
হনুথংদ ঐবু সোয়শ্রবরা?  
করিগীনো ঙ্গসৈ হন্ব নুপাসি  
কোক্যেৎ থল্লগ থোরল্লিবসি,  
অহায়! অতৈ কনা অম নশ্রেদন মসিদি  
ইম্মাক্ নুপানিদন ঐহাক্কী  
ঐদী সেল্ থাব চঙ্লুরে  
মকুবোক্র মম্মাক্ বুকলুরে ।

## খোয়ৰি নাউফম্

অঙাঙ তাঙব ইমুঙদ  
মমৌ নুপী মচা পোন্ধ্ৰে তাবদ  
মনেন্সোৰ্ হনুবী হৰাওই  
মস্ মসক্ য়েংনিংলক্ই  
মপ্ৰুং নুংঙাইব হেল্লি নুপানি হায়বদুদ  
অদুবু চহি যাম্বুগী হক্চাং সোনবন  
চংলুগে খন্দে চংনীংলবসু মমৌগী মনাজ্জ।

মনেন্সোৰ্ হনুবীন লৈকায়গী মীদ হায়:  
ঈসুদী মট্টি পূজা চাউন সোনগানি  
কবোৰ্ হৈবোৰ্ চানব য়ান্ন লাঙ্গনি  
সপ্পোম্ ক্ষীব তেক্চাউ মঙা তৰা হৌগনি,  
লৈকায় মীনসু বা হায়জিল্লকই.  
চাজনিংদে চাজনিংদে অথুম্ অহাও  
চাক্ চাবদুনি ঐখোয়ন পাম্জৰ্বাদ,  
ঈবোহল্! মচাস্ নুপানি  
ভল্লোইকো ঈনম্মন হায়বিবসি য়াব  
লল্লদৌবিবনি ঙ্গতান চাক্ চাব,  
বা মরক্ থংলক্ই মনেন্সোৰ্ হনুবীান:  
ঙাইখো ঈবেশ্মখোয় অমুক্ত  
হংগে কৰিনো অম,  
পুৰক্খিত্ৰা দাক্তরদগী খোয়ৰি নাউফম্?  
ফুম্খিত্ৰা মথা থংব ঈনেখাদ?  
খঙ্গে উদে হায়বদুদ লৈকায়গী মীন  
মনেন্সোৰ্ হনুবীদু পাখংলি  
মচা নুপা কৌৰগ হংই:

ঈবুংঙো নঙবু লাউ বা হায়গে  
খোয়রি নাউফম্ পুরক্‌পা দাক্তরদগী?  
চম্ পীষিবনি ঐন হাপ্পক্কব মদুদ  
মোমোন্ নোক্ক মচানুপান খুশ্মী:  
করি তৌনক্কগনি ঋঙদবন পুরক্‌ক্কে  
নস্ন হয়েং চাউরগ ঈমা!  
মালেম্ থুংন থিরসন্  
খোয়রি নাউফম্‌গী লৈফম্।



## মিতারূপ

অনা লায়েংসঙ্ অমগী ফমুংদ  
অনাব অমন নাহে  
অয়ো অয়োনে,  
অনাব সেবা তৌবী নর্স অমন হংঙি:  
পুপুগী কোকী সম্ কনান ফোয়বগে?

বাবী লী অনাবন  
অনাবগী চৈনা ঝাঙন ঝাঙন:

নুপী অনী লোল্লী ঈবেশ্ম এসে  
নুপী অতোনবীন ঐবু  
পাঙ্গল্ কল্হমীংঙি পাখঙ্গুম্ ঐবু  
করিবু হায়রুগনি মান নহা ওইহমীংবসিদি  
সামু লম্সা ওল্লু ঐবু হায়রিবনি,  
নুপী অতোনবীন ঐবু  
ঈসক্ ফজ্হমীংঙি অঙক্প ফংন ঐবু  
করিবু হায়রুগনি মান ঐবু কেবীবসিদি  
সুং তাই তৌবীবত নঙে পাউদরসু থাবী  
খুইরব মায়থোঙ্গী উল্লাদ ক্রিম্‌সু তৌবী।

নুপী অহল্ল নৌথে  
অসুয়সু হায়জৈ:  
অহল্ ওইববনি মায় পাবুঙ!  
পোক্ হৌবগীসু ফজ্জব লৈ  
অমুব সম্ হৌহমীংদে  
সিনেমাদ দ্রামাদ অহল্ সাবন তৌবগুম্  
ঐগী কোকী সম্ ঙৌহল্লি।


নোংম নুমীং অমদি অসুম তৌই  
মখোয়ন কৌসিল্লগ ঐবু ফম্হল্লি।

নুপী অতোনবীন অঙৌব পোক্‌মথৈ ফোয়  
নুপী অহন্ন অমুব সম্মথৈ ফোয়  
নুপী অনীন সম্ ফোয়ব তান্নবদ  
কাঙ্‌ক্রম্ ওল্লব ঐসে অনা লায়েংসঙ্ যৌবক্লে।

হৌজিক্তি,  
য়ুম্‌গী নুপী খাইননীংলে  
সেবা হৈবী নস্‌কুস্বী অম্ য়েংনীংলক্লে,  
ঝাৰি তারস্বী নস্‌ নুপীদু  
ম্মীং খংলাও লাওথোরক্‌ই।

## নম্বৰ থাব

মমা নঙব্ অমুক্ত লাউ  
হাৰী অম সাসি লাউ  
ফম্মু ফান্দ।



ইমুঙ অমক্তদ লৈমিন্নবী  
মুম্গী মৌনি হায়নরবী  
ঈমৌসিং য়াহৌনখিব তাৰে  
নুমীংসু তৰং তৰং হুন্দোরক্লে  
ঈমৌ ওল্ল ঈরুজনরন্নগনি  
বৃন্দাদেবী মখোঙদবু  
হৈ লৈ ধূপ্ থাউমৈ কংলরগনি,  
অমুক্ লাই খুরুন্দ  
তুলসি মুন্নবী ঈমৌ অহ্মগী মতৌ  
য়েংসি ওসিদি মমা।

মীগীদি ইমুঙ অমগী তুলসিবুঙ অম লৈ  
ঐগীদি তুলসিবুঙ অহুয়ি  
গল্লাদ তুলসি পান্ধী অমমম্ থাই  
সুমাঙ অমখক্তদ তুলসিবুঙ অহুম্ সেন্মী  
ঈমৌ মসীংগ মান্নহল্লি।

য়েংঙ মমা ঈমৌ থোরক্লে,  
ঈমৌ অতোনবী থোরক্লেগ চঙক্লে  
ঈমৌ য়াইম লেপ্পন্নগ হনক্লে  
ঈমৌ অহল্ চুরি তাফম্দগী মমায় লৈক্লে,  
গল্লা খুদীংদ থারসিরা হা! মমা!  
মৌ নম্বৰ বান্, মৌ নম্বৰ টু, মৌ নম্বৰ থ্রী,  
মসক্ খঙজনব মখোয় মখোয়গী বৃন্দাদেবী।

## মঙলান্

নুপান হংঙি:

থেঙলবনি মতম্‌সি

কদায়দ চৎকনি হায়রস্বগে নচানুপীদুবু?

করিগীনো নহান্‌মখৈগ মাম্‌দ্রিবসিবু?

হল্লক্‌পা য়ারে ঈবেম্‌দুবু।

পাক্‌ হেক্‌ খুম্‌দে নুপীদু ঙাইহাক্‌

অদুবু নোক্‌মি নোক্‌মিদি তৌই মায়থোঙ

থবক্‌ ইন্থাঙ নোম্‌ নোম্‌ হায়:

নুমীং খুদীং কোরৌহন্ব খুক্‌ম্‌জরিবী ঐনী

ঈবুধৌ ঈবেক্‌কৌগী লাইসঙ্‌ কাজরিবী ঐনী

ঈচাগী য়াইফ্‌ নুংঙাহব নিজরিবী ঐনী

চহি ৪০ হেন্‌গে হেঞ্জসনু

মরিংন সাব সঙ্‌বায় পোংপা কায়দে হায়

লাইন তম্‌ অম্‌ লৈরস্ব য়াই

ঈচা চেন্‌খিব সোয়দ্রে

ঙসিদি ঈচাগী চাক্‌ হাপ্‌ত্রে

ঈয়া মসক্‌ খঙ্‌নীংলে ঐদী

ঈসু অপীসক্‌ পম্‌লিংলে ঐদী।

মতম্‌ অসুম্‌ থেঙ্‌জিহ্লক্‌গ

হরাওব হেন্‌গৎলক্‌ই নুপীদি

নুংসা খীরস্ব মশুরৌইবদু

লৈসাবী সরীনি খঙ্‌লক্‌পদ মচানুপীদু

মাগী নুপীদ হংঙি:

কালেন্‌গী ১০নি পান্ব নংত্রা ঙসিসে?

নিংথৌকাব নুমীংনিকো ঙসিসে?

মতৈ মনাও অনীদু য়েনিংথা নীংসিংবদ

সিথ সিথ থরায় তান নোঙ্কিঙে  
মোঙ্কি মোঙ্কি চঙলক্খিবি মচানুপী উবদ  
মপুৰোইবদ খুনিংন কক্ কক্ থিঙ্কি নুপীন  
ঝারী সারস্ব খংলেপ্ লেপ্পগ মপান হংঙি:  
কদায়দ চংলুই ঈবেম্ম নঙ্বু  
মচানুপীন খুম্মী:  
ঈমাল্লবী অম উনবদ থেঙদোক্কে পাবুঙ!

## অথেঙ বদ

নঙ লৈ হায়ব ঐ ঋঙঙি:  
নুমীং থা থোঙ্কি  
উপাল্ হাপাল্ হৌরি  
হৈ লৈগী ফজব মাঙ্ড্রি  
চীং তুরেল্ পাং লৈরি,  
নোং অমুক্ ঙাল্লি  
নুমীং অমুক্ তারি  
নঙগী ঋংসেম্ কায়দে,  
লেঙলি পাল্লিব উরিব পূস্ব  
অচং চঙ্ড খোংলি লাউরিব পূস্ব  
মাগী মাগী মথৌ তৌরি  
তাইবং মালেম্ ফম্পাক্ থাঙ  
নঙগী কুম্ হৈ সাম্বন  
ঋঙবনি ঐন নঙ লৈ হায়ব ।

মতম্গী খোঙচৎন লেপ্তবন  
নুমীং থা চহি সাগংলক্ই  
কুম্জা কুম্ওন্ য়াম্ সিল্লক্চুদন  
হক্চাংগী পাঙ্গল্ সোঞ্জিল্লক্চে,  
সম্ মচু ওল্লক্চে  
য়া তেক্ সিল্লক্চে  
না পঙ্ সিল্লক্চে  
মায় খুইজিল্লক্চে  
উন্সা মসূপ্ মসূপ্লে,  
ঐগী পুক্রীং হুহুরক্চে  
ঈসানা য়েংবদ উজরে  
ঐগী সক্ফম্ ওল্লন্নে  
ঋঙজরে ওসিদি,  
নহাক্ থুংলরে হায়বসি ।

## নৌথোক প রাখল

পোৎ সীৎলম্গদব মাল্লি মাগী দুকান্‌সি  
নহাদগীন মীয়াই চন্বফাওব য়াল্ল চঙ্ঙি  
মসক্ হায়র য়েংব য়ান ফজৈ  
মতৌ অমসু লৈজৈ  
হনুব অমসু কা চাব চঙ্ঙিনে !

পান্‌ দুকান্‌ ফম্বী নুপীসিন  
মোমোন নোক্‌ ঙাঙ্‌ব বা  
কনা য়াওগদগে তানীংলোইদব  
তনৌরবী নুজাসিগী খুৎসান তল্ল কা  
কনা লৈগদগে চানীংলোইদব  
পান্‌ দুকান্‌ ফম্বী নুপীসি  
মপুৰোইব লৈবী ওইরম্গদ্রা?  
মৌ হল্লক্‌পী ওইরম্গদ্রা  
মচা লৈরম্গদ্রা  
মচা লৈরম্গবসু অম মঙায় অনী মঙায় ।

পান্‌ দুকান্‌ ফম্বী নুপীসি  
মপুৰোইবদু অচৌব থবক্‌ তৌরম্গদব মাস্‌দে  
নুপীসি পান্‌ দুকান্‌ ফম্‌হল্লিনে,  
কাদি চাদে হায়ববু ঐ  
কা লৈক্‌সিরা ঐ  
নক্‌সিম য়েংব ফংবদ পেম্‌ব থম্মোই ।

পান্‌ দুকান্‌ ফম্বী নুপীসিগী  
ফিইন্‌ লাক্‌ইন্‌ মীৎয়েং নায়েং  
বাহৈ বাতা মীকৌ মীরম্  
রাশী মতা অমনি

য়েংলুব খুদীং সুমহংলী  
পুক্কীং রাখল্ নৌথোক্‌হল্লী ।

কদায়দগী অপাইব রাখল্লো  
ওইবদি য়াররোইদবদ!  
ঐগী নুপীগী মসক্ক  
পান্‌ দুকান্‌ ফস্বী নুপীগ ওন্ননীংলিবসিবু!

করিগীনো লেংজুম্‌ পায়রগ নোল্লিবদুবু  
ঙাওব নত্তে ঈবেম্ম ঐসে  
থাদোক্কোইনে পুল্লিগী নঙসে  
পান্‌ দুকান্‌ ফস্বী নুপী অম নীংসিংলিবনি  
সৈরেং ইবগী পরীং সাগংলীবনি  
তুম্মীম লাক্কগ খংহন্বদ  
ঐগী সৈরেং লোইসিন্‌হৌদ্রে ।



## হুই খোংব

হংঙি মন্ত্রীন মাগী প্রাইভেট সেক্রেটারিদ:

দি: আই: পি: আর:দ চংলুররা?

প্রেস নোট থোকুব

কেবল নেটরাক্কী মী উনরুররা?

পাউ লাকপদ উংলরুব,

পাউজেল্ চেগী পাউমীদ খঙ্হল্লুররা?

পাউজেল্ চেদ হাপ্লরুব,

মন্ত্রী মোমোন্ নোক্চৈ

প্রাইভেট সেক্রেটারিগী পাউখুম্দ

মঙলান্ অম সাগংলি

প্রপ্ প্রপ্ ওইহ্নিংঙি হয়েংসি ঙসি

লৌতাংসঙ্গী যাত্রা হ্নিংঙি হৌজিক্ হৌজিক্‌সি,

মন্ত্রী হুই খোংন খোংন.

মফৈগন্দ পোপ্ পোপ্ য়ৈ ।

চাক্‌সঙ্‌দগী থোরক্‌ন মন্ত্রীগী নুপী

চেপ্‌খদুন য়েংঙি কনানো হুই খোংলিবসি

মাগী মপুরোইব মন্ত্রীন ব্রা ঙাঙব তায়:

করন্‌ ব্রাঙাঙ্‌দ মীয়ান্ন খুবাক্‌ খুগদগে

করি ব্রাহৈদ স্বাইন ঐব্‌ থাগংপীগদগে

মন্ত্রী হুই অমুক্‌ খোংঙি

মন্ত্রীগী নুপী খোঙ্থাং অম অনী হঞ্জিল্লী

খঙ্‌দব সারগ ইমুঙ্‌দগী লাউরক্‌ই:

হো! কনানো হুই খোংলিবদুবু

মোন্দা নুংঙাইখ্‌দেকো ওছোক্‌সু

ইমুঙ্‌সি লক্ষ্মী চঙলরোইদো

মন্ত্রীগী নুপী থোরক্‌ই

নোক্‌লিংব খাঙলগ ওক্‌সিমৈ:

হাইমা! অতৈ কনা নঙ্‌দনা

মশোয় পাবুঙ মস্ত্রী ঈবুংঙোনিদনা  
কর্ফিষু তৌরে লাউরিবসি তাবীদ্রব্রা?  
কৈথেলসু কায়দুন চেমরল্লগনি  
কদায়দনো যাত্রা হ্নগনি হায়বদুবু?  
কনা অমত্তসু চথোঙ্ খোত্তোঙ্প য়ারোইদবসিদবু  
কর্ফিষুদ যাত্রা হ্নবগী কনা লাক্কদৌরিবনো?

মাগী নুপীগী মনাক্ত চঙসিল্লী মস্ত্রী  
খঙনিংদুন হংঙি তপ্পন্ন  
মায়থোঙদি সূক্খরবসু সূক্খন:  
হা! মমা! করি হায়ব!  
মাঙ্ত্রব মী অম সিন ফংলে হায়ব!  
লৈবাক্ ঈরাং হৌরে হায়ব!  
মদুগী কর্ফিষু থল্লে হায়ব!  
মদোম্ তুমীন্ন সোল্লি:  
হয়েংগী যাত্রা হ্নবসি সোয়হ্নিৎদবনিদা!

## নুংসিববুদি নুংসিব

নুংসিজরুরে নঙবু থস্মোয় সেংন  
পাম্জরুরে নঙবু পায়ম্ মান  
অদুবুনে হে! চান্নবী নঙন  
নুংসি পম্বুং তম্দুন  
চৎলসি কদায়দনো ঈবান্নি  
খুজ্জং পালোইনন পুবীরো হায়রক্‌পদ  
করিগীনো খঙ্‌দে পি সীম্বুরে  
নুপা ওইরবসু পাঙ্‌দব ওইরে  
নুংসিববুদি নুংসি নঙ্‌সে  
অদো য়ম্ পান্‌বদি কি হায়ব ।

কুইরোই মতম্ খরদগীনি  
ঈমান ঈপান মচা মমৌ লুন তৌবীবসি  
খুং কারাঙ লোন্‌সিল্লগ লৈব য়ারোই  
ফাওরক্কনি অসুম্ ঈকায়ব  
ঈচা য়াওসিল্লক্কনি  
পুখম্ মসীং হেন্‌গৎলক্কনি  
নুপান নুপী অঙাঙ থাক্‌প তাবনি হায়রক্কনি  
নুংসিবদ অরায় অখুম্ তৌনরক্কনি  
খল্লুরগ কোক্‌ ওই ঈবেম্ম !  
নুংসিববুদি নুংসি নঙ্‌সে  
অদো য়ম্ পান্‌বদি কি হায়ব ।

শরৎ কিশ্বর অক্ষয় কুমার ঈমান্নবসিংসু  
কিবনরা মখোয়ন য়ম্ পান্‌দ্রবসে  
পাখঙ্‌ ওইদুন লৈরিবসে,  
শান্তী নন্দিনী মায়া একান ময়ুম্ পান্‌দবসু  
নুপাদ তাইনব ওাঙ্‌ য়ারোই খঙ্‌বনরা

হংনিংলক্ই তুশ্মীম  
মখোয়ন লৈসাবী ওইরিবসিগী মরম্ ,  
ঙসিগী পাখঙ লৈসাবীসিং ঐগী মরুপ্‌সিংসে  
নুংসি নুংঙোন্দ নীংব থুংদদুন  
লোংলিবরা ফোংদোকপ যাদব বারী অমমম্?

নঙুন ঐগীদমক্ লেক্সীবদ  
ঐন নঙ্গীদমক্ লেপ্‌চবদ  
কায়দে করি অমত্ত  
অদুবু মতীক্ চাব মী ওইদ্রি খঙলক্‌পদ  
নুংসিবদগী খোঙফম্ হন্দোকপসু ওম্‌দন  
নুপা ওইবগী পাপ্সল্ কৈদনো মাঙত্রে,  
নুংসিববুদি নুংসি নঙুসে  
অদো য়ম্ পান্‌বদি কি হায়ব।

## চম্ভু ব

কাউদ্ৰি ঐ

নীংসিংলি ঙ্গসিসু

ঈপান তাক্‌পীৰ ঈমান তস্থীৰ:

অমুক্ অমুক্ নুমিদাং অমুক্

অনীৰক্ কংকদবনি নোংমদ

ফুংগা লাইৰু ইমোইনু ঈমাদ

ঐখোয়ন চাননব থোংব চাক্ এম্মাং।

যুম্‌সিদ লাক্‌পসু কুইদ্ৰি

ইমুঙ্গী চৎনরোল্‌সু ঝঙ্‌দ্ৰি

অদুবু করিনো হৌজিক্‌পু ঐবু

হংগদবসু হংগোই,

ঈকুবোৰ্‌ লাই খুরুম্‌ লোইরুগ্‌গনি

ঈনেম্বোৰ্‌ ঈরুজব কারুগ্‌গনি

চাক্‌তি লোইরে

অদুবু ঝঙ্‌দ্ৰে

কংকদরা কংলোইদরা য়েমাংসি

সরুক্‌ তম্বদ ঈবেক্‌কৌগী!

মুরুম্‌ মুরুম্‌ সোল্লি

মৌ অনৌবী।

মক্‌বোৰ্‌ হংঙি

চন্দল্‌ উপু পুসিল্লক্‌পদ:

ঈমৌ ঈবেম্মা নঙ্‌বু তাববা?

ঈকু চাক্‌ চাব য়ারদরা?

ঈহে ! কাউরব্‌রা ফুংগা লাইৰুদ য়েমাং কংপদি?

মমৌ নুপীদু নোক্‌ফেং তৌই

মক্‌বোৰ্‌ উদনব মমায় লৈথোক্‌ই

তেংকোঙগী থলৌই অম পাযথংলি

ফুংগা লাইৰুদ কংপ চাক্‌ হংঙে তেংকোঙগী :

## ঈনাও নুপী

অযুজবু ওইরো নুংখিন্দবু ওইরো  
নংত্রগ, নুমিদাংরাইরম্দবু ওইরো  
মনীংদবু চৎলে ঈনাও নুপী  
মমাঙদবু চৎলে ঈনাও নুপী  
য়েনখাদবু চৎলে ঈনাও নুপী  
ইমুঙদবু চৎলে ঈনাও নুপী  
ঈনাও নুপীগ থেংনদনব হোংনবদ  
মতৈ ওইব ঐদী বারে।

খুনু মকোনমুক্ চাউব য়ুম্দ  
ঈনাও নুপীগী ঈনাও নুপী ঙাক্ত লৈ  
নীংখি নুংঙাইব মফম্ থম্দবন  
মনীং মমাগী অথু অকায়গী খোঙচত্ত  
মতাঙ চাদবসু থোফ্রে।

ঐগী ঈপাসু ঙাক্তলি  
ঐগী ঈমাসু চৈগলি  
মৌন মকোক্ খুম্দব য়াদে  
মতৈ উরগ মতৈগী মমাঙদ  
অদুন অহল্ লম্নবু কিন চৎচৈ  
মৌন মতৈবু ঈকায়ব হ্জোইব উৎচৈ  
করিগুম্ভদ,

কোক্খুম্ ফি সেল্লহৌদবী ঈনাও নুপী  
য়াওই ঈকায়ব নংবসু,  
ফিরৈ চেৎন য়েপ্‌সিন্দন  
চরৈ ফি কোম্‌গোম্নন  
মচা খোপ্লাং মায়োক্করিঙৈদ  
মতৈ লাক্প উহৌদদুন  
কোক্খুম্ ফি লৌবগী হৌগৎপদ  
য়াওই ঈকায়ব নংবসু।

## নাকন্দগী

মহৌসাগ মান্দব মতৌদ সুলোচানা  
হেম হেম কেখলকপদ  
লৈকায়গী মীন ডাঙনৈ  
উরগ মতুংদ নোক্ৰৈ।

স্বাইন খঙ্ডি  
মমাঙ্ডৈগী এম্: এ: থবক্ ফন্দবীনি  
লৈসাবী সৰী ওইন লৌরকপনি  
উলেলন য়াম্ব নুংসিজবীনি  
অদুবু সুলোচানাগী অৰাংপ হায়ববু  
মচা লৈতে হৌজিক্সু।

য়ুম্গী মৌনি তাক্চরস্বী সুলোচানা  
লাইবক্কী চন্দনগী মছং সিল্লে বিন্দীন,  
তঙাংবী চীনবাল্ গুলাব মচু মাল্লে  
পীসুম্ কা হেম মুরে  
অয়াস্ব মতম্দ কা চারে  
সন্নাং লেংপাক্ত তুবং কক্লে  
সুলোচানা শারী সেংলে  
য়ুম্গী মখাদ ডাইহাক্ত লৈতে  
অদুবু উলেলন করিসু হায়দে  
রাখল্ ফদোক্ই।

নোংম,  
মাক্সোল্দ অসুম্ ফম্মিঙে  
নুপা খর চঙলকপ উই  
উলেলন য়েংন য়েংন খল্লী:  
কনা কনানো চঙলক্কিবসিবু  
করি তৌব যাওরবনো

কোছোঙ্ ওন্নব ওইরম্গদরা ?

নুপা অমন হংলক্ই:

মসিবু উলেল্গী সঙ্কাই ওইবীরত্রা?

খুম্দব যাদদুন খুম্মী উলেল্‌সু,

মাম্মি ঈসানি করিগী তাক্‌পীগদবা?

নুপাদুন মখা তারক্ই:

অদোম্‌গী লোয়নবী সুলোচানাদু

ঐগী ঈচানুপান চেন্নক্কে

নুপী হায়দোক্‌প লাক্‌চবনি,

উলেল্‌ মম্মীং য়ুংখংলক্‌ই ।



## ফি সুব

নীনি মরক্ হুয়ি মরক্ ফি সুই  
ফি সুব সুধা সাপোনু য়াওই  
পাঙ্গল্ বাবদ নন্তে সেল্ তিঙ্ডি,  
লুহোংবগী শ্রাঙ্কগী নুপী হায়দোকপগী  
মরম্ অম নন্তগ মরম্ অমগী  
নোংম কাংদে চংপদি  
ঐখোয় নুপান তৌরিবসিদি।  
নুপীদু মথন্ত বা ঙাঙজৈ:  
নুপীন নুপাগী ফি সুফম্ থোক্ই  
নুপাগী সেবা নুপীন তৌগদবনি ঋঙ্ডি  
অদুবু ফিঙৌ সেংলগ পুলিরোল্ থিবনদি  
কুইব য়ারোই চাক্খম্ মৈ মূংলবদি,  
নুপীদু সাউনিংলক্ই হেন্নদুম্  
ফি সুব হৈনদ্রে থোইনদুম্  
ঙসিদি চংপ্ৰা য়েংগে  
মবেম্ম ঐগী ঈতিক্ ঋঙ্হনংগে।  
নুপীদু ঈসৌ লাংঙি:  
অবাংগী ঈতৈদি কয়াদ ফন্তব!  
সেল্ পুরক্ই ঈসৈ য়াওবনিনা  
ঈসৈ ঙংঙি ফি সুবদ ঈচেদি!  
অদুবু কদায় ঐখোয়গী নুপাদি  
নুমীং চুপ্প ভাবোক্ অহল্ ওইরুবদ ফংলক্প  
সেংপ য়ারোইদব কাঙ্কল্গুশ্ব খুঁদৈ অম  
করি তৌনগদৌরিব দক্ষীনা সেল্ লুপা মঙা  
নোংঙানবগ থবক্ চিন্বে  
ইমুঙ্গী লৈতবদি ঋঙ্বীদব  
ফন্ত বারম্মগনি অমুজ্জগী হোটেলদ  
চংনব লাঙলগনি অদুগী আদাগী হঞ্জিল্লক্গ  
চাক্ থোংলোই ফি সুবোই তুমদুনবু লৈগে

ফি তীংব খুদেং চাক্‌বুদবু থম্‌গে ।

নুপাদু মোল্লি মোল্লি চঙলক্‌ই  
চাক্‌ লোইবরা য়েংঙি  
ফি তীংব খুদেং উই  
মাগী নুপী লৈবরা য়েংঙি  
ফমুংদ নাখোক্‌প তায় ,  
রাখল্‌ চফক্‌রব নুপাদু  
ঙেক্‌ ফম্‌থৈ ফম্‌য়াঙ্‌দ ।

## তাল্লভ

ময়োম্ খর পায়রগ  
নিংসা মপী ফুয়ন হোল্লগ চেল্লক্রিব  
মপুরোইবগী মতৌ উবদ সুলোচানা ঙ্‌ক্‌ই  
করি তৌরবনো হংই  
তফিং তফিং তহা তহাবগী মরম্,  
অদুবু নুপীন হংব খুস্বগী মন্ত  
চৈহৎপন হাল্লি মপুরোইবন:  
নঙ্‌গী বা তাব লায়রি  
ঐগী মিহল্‌ খাঙ্তপ্ত হাল্লি  
কাঙ্‌খদ লোৎকে ঐ  
মী লাক্‌পরা য়েংউ নঙ্‌  
সক্‌খঙ্‌দবন হংলবদি লৈতে খুম্মু ।

মপুরোইবদু কাঙ্‌খদ তুমথ্‌খুমাল্লৈ  
নিংসা পীক্‌থথে  
অদুবু মাগী নুপীদি মিপাইরি  
মরম্‌ খঙ্‌দবগী বারি  
রাখল্‌ লম্‌ফে খল্লী ,  
করি করম্‌ অরান্‌ব তৌরবনো?  
ফাগে পুন্‌গে কনান থিরল্লবনো?  
সূমাঙ্‌দগী কোস্‌হোঙ্‌লোম্‌দ চংলি  
কোস্‌হোঙ্‌দগী সূমাঙ্‌লোম্‌দ হল্লক্‌ই  
যূম্‌দ কনা লাক্‌পগে য়েংবদ  
সুলোচান মীংলি নাই  
চোক্‌থরদুন মাপোল্‌ উখোঙ্‌তেম্‌দ ঙ্‌ই ।

মোল্লি মোল্লি মপুরোইবদু থোরক্‌ই  
অদুবু মমীংতি কোইরক্‌ কোইরক্‌ য়েংই  
করি তৌরবগে ঙ্‌সিসিবু

নুপীন হংবদ খুশ্মী:

দুকান্ অমদ পোৎ পঙ্তমদ্ তম্হল্লগ  
অদুসু লৌগে অদাসু লৌগে হায়জিল্লগ  
অতৈ পোৎ ওল্লিঙৈ দুকান্দারন  
তাঞ্জা য়েংলগ কনা উদ্দিঙৈ  
ময়োম্ খরসি পায়রগ চোল্লক্ৰিবনি  
ঈসিং খর লৌরু ।

মপুৰোইবগী মতৌদ  
থবাক্কী মিহল্ য়েংজৈ মথন্ত নুগীদু  
অদুগ সীহুরক্ই পিসু ।

## হনুবীগী সম্ভেৎ

নমৌ অম থিজিল্লোদন হনুবী  
কোল্লিক্ ফেঙ্‌ব চাক্ থোংব ফি সূব  
মকৃপ্ মতাগী থবক্ নোম্বদ  
য়েংব নুংঙাইজদে বারম্মগনি হনুবী,  
মাবু নুংসিব কয়াগী ব্রাহৈ নীংসিংবদ  
নোক্ ফেং তৌই হনুবীদু ঙসিদি।

হক্‌চাং চন্ব মিংসেল্ য়েংলদুন হনুবী  
নাপ্পদ তথৈল্লৈ নাচোম্ থেংচিল্লি  
সম্‌জীসু হাঙ্‌হল্লোইসিরা বল্লী,  
চীন্‌বাল্ সঙ্‌লে পীসুম্ য়েক্লে  
মমায় নাগ্লে ফিইন্‌ সেল্লে  
য়ঙ্‌ লাউবী হৌজিক্ মতম্‌গী নুপী সারে  
হনুবী মান্দ্রে।

মনেন্সোব্ব য়ারদরা য়ারদরা হংঙি  
মমৌ নুপীন ফজরে ফজরে খুশ্মী  
মনেন্‌ মমৌ মকে সেন্স হোংনবদ  
লোইব বম্ব নাইদে।

মপান্দগী কৌনরক্‌ই,  
হনুবী থোরক্‌প মতম্‌ ওইরে  
সুমাঙ্‌ মাক্‌কোন্‌ মীন চোন্‌ তিল্লে  
স্বাইন হনুবীবু ঙাইনরে।

মমৌ নুপীন মনেম্‌গী মখুং পায়রগ  
তপ্পপ্প থোঙ্‌জীন্‌ কাছোয়ক্‌প উবদ  
য়া লাউন ময়াম্‌ নোক্‌ই  
হনুবী থোরক্‌এ হনুবী থোরক্‌এ লাঙ্‌ই।

এবু সৈ ওংলসিরা?

দশ।

অৱায় অখুমদ তোম্বীৰৈ হাইফেং লৈখংলক্ই:  
সৈরেং লাইৰিক্ ফোঙলে  
কবি ওইৰে নঙসে  
উবদ খঙনব লাইবিক্‌সি থল্লিবনিনে  
সেল্পেপ্ মাঙদুন তোৰুব  
মীন লৈৰগ পাৰ্ববসু নঙব  
থম্বীৰগনু ৱাই চিল্লবনি  
উপুদ খৰ্মি লৈনবনি  
হো! অইবা!  
সেৰ ফালাদ(কিলোদ) ওল্লগ য়োছোৰ্ল্লসি লাইৰিক্‌সে  
ঙাৰী লৈবনবু ফববনে,  
ঙাঙন ঙাঙন তুম্বীম লৈতে তোম্বীৰৈ  
লাইৰিক্ মপুন্ মপুন্ চিংথোরক্‌ই উপুদগী  
পোপ্ পোপ্ থাদে লৈমায়দ,  
ফিগে ফনেক্ মুগা ফি  
সো বোম্বত হাপ্‌চিল্লি মখল্ মথেল্  
অৰু অহেন্ নুপীগী লৈতেং ।

মপুৰোইব তোম্বম্  
মপী ঈৱা চেন্দে হায়বত ঙায়  
মখোয়দৌ থীংন সাউনিংঙি  
মগী নুপী তোম্বীৰৈদ অম্বক্ য়েং  
চোইজাইনাৰব লাইবিক্‌ অম্বক্ য়েং  
খৰ্ল্লম্ব বিৱা সুক সুক নৈখায়,  
টিফ্‌ল্ পৰুব লাইবিক্  
মচীম ফ্‌ ফ্‌ কামথোক্‌ই  
ৱা ঙাঙবদ কাপ্ল কপ্ল তৌই:  
নম্বী লুহোংবদ যাওৰক্‌প সো বোম্বসে  
সীজিম্ব যাদ্ৰবনিনে ঐহাক্‌সে!

নুপান লাইরিক্ অমুক্ হাপ্টিস্  
নুপীন লাইরিক্ অমুক্ লংথোক্ই  
উপু মুন্নবদ উপু মিংসেল্ কায়  
সেং সেং চান্দগী খুং থোক্করক্ই।

চুরিদ ওসাইমথৈ লেপুন লৈরিব উলেল্  
উপাই লৈতদুন বৌদেস্মি  
তোল্লমু ভোন্সীরৈ মতৈ মনাও ঝংনব তোক্ই  
উলেল্ নোক্ফেং তৌই:  
লাইরিক্ ফোঙ্খিব থা য়ান্নে তোল্লমু  
সেল্ সিংলো হায়গে লাক্শনি ঙ্গবুংঙো।



## হৈসোই

ঈচা তোহী লাক্‌এ  
তৰ্ণগী হৈসোই পুরক্‌এ  
নঙ্‌বু তাবরা ঈচা তোহী লাক্‌এ:  
কদায়দ চৎব্রবনোনে মমাদুন।

ময়ুম্‌ পান্‌ব্রবী ঈচা নুপীন  
লাংবল্‌ থাগী তৰ্ণগ মতম্‌দ  
হৈসোই পুরক্‌নি খল্‌হৌদ্রে  
অদুবু ঙসিদি লাক্‌এ ঈচা তোহী  
হৈসোই পুরদুন মশাম্‌দ তৰ্ণগী।

ঈচা লাক্‌ব কুইরে  
ঙসিদি চাক্‌ চামিন্নগে  
ইয়ুঙ্‌দ চঙ্‌ নকি হোংদোঙ্কু ঈবেশ্য!  
ঈচা পীজনব ও লৈক্‌বিসিরা ঐবু  
হাল্ল ঈক্‌ক্‌বিসিরা হৈসোই সেল্লব ঐবু  
নুংসাদি হাইগৎলক্‌সে !

অক্‌ব অমবু লৈরেনে  
সঙ্কোয় সাবদ কুম্‌সী পুত্ৰী ফুন্‌ভ্রে  
হৌজিক্‌তি পুত্ৰী লৈত্রে  
মীগী পুত্ৰীদ তৰ্ণগী হৈসোই কৎলুরে  
তৌহম্মিংলোই ঈসিং ফরোইদবনিন,  
ঈশ্‌ফাল্‌ তুরেল্‌ নশ্বল্‌ তুরেল্‌ ঈরিল্‌ তুরেল্‌  
তুরেল্‌ অহুম্‌সু লাম্মী  
করি পাশ্‌ইদি লৈরি  
তৰ্ণগ কৎফম্‌ ঐগী।

অকাউব অমসু থোরক্‌নে

তৰ্পণ সোন্‌বগী মস্তসু ঐদী খঙ্‌দে  
 তোয়ন সীজিম্ব নত্তবনিন চান্‌ফাসু পুদে  
 অখঙ্‌বদি লৈরম্‌গনিসে  
 অদুদ কনাদনো হৌজিক্‌পু হংলুগদৌরিবসে!  
 তানরসিরা সংস্কৃত খঙ্‌ব ওজা কালাচান্দদ  
 অদু ঐদী লৌসিন্‌ব রাগনি লাইরিব্‌ হৈতবনিন,  
 তৰ্পণগী মস্ত খঙ্‌দবন  
 ঈমারোন্দ সোন্‌বদ ঈশা ঈপুন ব্রারৌগদরা?  
 গঙ্‌গাবু পুক্রীংদ পুচি ঈদুন  
 ঈসিংগী ঈসিং অদ্‌নি খল্লগ  
 সিন্তেজ্‌জকী ঈসিংদ তৰ্পণ কংপন কম্‌দৌবা ।

ফুল্

মহৈরোইন হংঙি:

করি হায়ন পাগনি ওজা মসি?

ওজান খুশ্মী: 'ফুল্' হায়য়ু।

লৈনি ওজা মসিদি

ফুল্ হায়ব ওইরে লৈসি হিন্দীদ,

তুশ্মীল লৈ মহৈরোইদু

রাখল্ অমদ উৎবগুন্ম তৌই

মমীৎন তরঙদ য়েংই

ওজাদ ওসিন্দুন অমুক্ বারী হৌই:

ফুল্ অম লৈদো ওজা ঐখোয়গীদি

সনামহি কাচিন্ উখোংদ য়াল্লিদো

ফি অমন য়োম্‌সিল্লি

লৈদু কুইন লৈরবনি

লৈকাঃ চারে হৌজিজ্জি।

ওজাদু খুম্‌দে

মাগী মহৈরোইগী বারীদি তায়

মহৈরোইদু বা মখা তারক্‌ই:

অদো ওজা ঐখোয় ঈমান হায়বনি

ফুল্‌দো ঐখোয় পাবুঙ্‌গীনি

আ! বৃন্দাবণ চৎপদ পুগদৌরিবনি

গঙ্গা তুরেন্দ থাদগদৌরিবনি

নুমীৎ খুদীং ঈমান লাইনিংখৌ খুরুশ্মী

ঈমান ঐঙোন্দ হায়:

ঐন হয়েং চাউরগ ফুল্ পুরগ চৎহন্‌গনি,

মসক্‌ তাক্‌ ওজা

ফুল্ হায়ব লৈদু

ইমুঙদ চেঙ্গিল্লগ মইরোই অঙাঙদু  
পুথোরকই মান ফুলনি হাযব পোৎসজু  
মঙ ক্সমদ সিরকই মপাগী অস্তিদু  
ওজাদু নুংসা থী  
মইরোইগী মমাদু কৌই  
হো ঈতৈম ! অঙাঙন করিনো অম পুথোরক্‌এ ।

## পোলাংখোৰ্

যাহৌ ওন্নরে হৌজিক্তি ঐগী ঈমৌসিংসে  
যান্ন হেলে লাই নীংবসু  
চাক্খম্ পুল্লীঙৈ থবক্ লৌতান্নরস্বীসিংসে  
তোঙান্ চাখিবদগী অতন্ব পোক্খিদ্ৰে  
অদুবু তৌগে হায়ন তৌরিব্ব খঙ্গে  
ঈক্জবদ তৃস্ব ফি ফৌফম্ খঙ্গে  
নুপা নহা লৈব ইমুঙ্গি কাউ রে  
সূৰ্য দেব খুরুস্বগী য়াহৌরক্পদ  
ফনেক্ মাযোক্ৰে অহান্বদ  
মঙ্গল্ ওইগদৌরি ঐখোয়সে  
অনম্ অহাদি চুরনিসে,  
হরে ক্ক্ষ! হরে ক্ক্ষ!  
ঙাঙ্গবসু কিরে হৌজিক্ মতম্গী নুপীসিংসে .  
থক্সি খাসি খৌগল্লোল্ থাক্ রাংথ্রে ,  
মনেস্বোজ্জু হিদাক্ফ্ অমুক্ চিংই ।

মচানুপা অহল্গী মমৌনুপী  
মোল্লি হায়নরস্বীদু লৈখৎলক্ই  
মথন্তু রা ঙাঙ্গব সারক্ই:  
মকে সেন্নগ কেজবদ চমফম্ লৈজদ্ৰবী  
তোল্লিদা তলব চাহৌদবী ঐদী  
থবক্ কাবী সেন্জাও পায়বী  
সক্হেন্ৰী নুপী কনাগুস্বীগী ফি  
ফনেক্ নত্তব শারী  
ফিৰালগুম্ নুংসীত্ত পাইরি,  
ফনেক্ ফৌব যাদব হো! পোলাংখোৰ্!  
করিগী লৈরি লেত্তুন মাযোক্ৰফম্দ নত্তব!

মমৌ অহন্দু ইমুঙ্লোমদ ওম্বিল্লি  
মাগী নুপা কৌব সারক্ই:  
হো! নঙ্বু তারিবরো  
খোম্লেল্ মীৎকপ্ থোঙ্কিবরো  
ফনেক্ ফৌফম্ অম য়েংবিরোলাউ।  
নুপা নুপীগী পোলাংখোক্ তোঙান্‌বিরোলাউ।

## ত্রেনিং

নুপীবু চাক্ থোংহন্ব যাদবরা?  
নঙুন চাক্ থোংদুন লৈরে  
নুপা নুপী ওন্নরে  
নখোয়গী ইমুঙসে মওং অম তৌরে  
তোঙান্ চাবদগী নুংঙাইরে  
মোন্তেক্ মোন্দুগুম্ নোয়রে নঙ্গী নুপীসে  
ঈচা মাঙ্লে! ঈচা মাঙ্লে!  
ঐগী ঈচা ঈমৌগী ওইথ্রে,  
মমান মমৌ লৈত্রিঙৈদ চৈবনি হায়দুন চৈ  
মচানুপাগীদমক্ মপুক্কীং ব্রাজে।

উদে মনেস্বোক্তি  
মমৌ থোঙজিন্দ লেপুন লৈ হায়ব  
মরোই খুদাপ্ অম পায়রগ,  
নোক্ফেং তৌই মমৌ নুপী  
মরম্ খঙ্ঙি মনেস্বোক্র মচাদ চৈবগী  
মনেস্বোক্ত হায়জৈ:  
চাক্ থোংগে হায়জবনি কয়ারক্ ঐন  
য়াবীদবনি অমুঙসু মান  
বামোন্ ওইন পোক্লবদি  
খাবৈ চেগপ্ পায়ব তম্গদবনি  
ঈশ্বরগী সেবা তৌগদবনি  
চাক্ থোংব হৈগদবনি  
ট্রেনিং হৌরিবনি হায় ইমুঙ্গী চাক্খুমদগী।

খঙ্ঙেদা হায়রন্নগ মনেস্বোক্তু থোক্খি  
অদুবু নোক্ফেংতি তৌখি।

অচম্ব নত্তব ঈসৈ

মমা নঙবু লাউনে  
ঐগী ইনাক্ত ফল্লোনে  
ঝারী অম সাসিনে,  
হন্দক্ মবক্ ঈচানুপাসি  
ঈসৈ তোয়ন ঙংঙি  
তাদবরা নঙদি?

মপুরোইবগী ঝারী মতাদুদ  
যুসুরেঈদুন নোক্‌মি নোক্‌মি তৌন খুশ্মী:  
মখোয় পাবুঙবু মিংসেল্‌ য়েংবিদব্রা?  
মায়দ লৈয়ি চিংলিবদু উবিদব্রা?  
যুম্‌ পান্‌মিন্নরক্‌পসি ঈবান্নি  
চহি কুন্দি হেল্লম্মগনি,  
নুপীদু খোঞ্জেল্‌ তপ্‌থরক্‌ই  
মপুরোইবগী মনাকোংদ নক্‌সিল্লগ হায় :  
নোংমাইজিং নুমীং অমদ লাক্‌স্বী  
ঈচানুপাগ উনখিবী  
যুঁম্নৈ কৈরৈ য়েংলস্বী লৈসাবীদু  
ওইবম্‌গদা মখোয়গী গার্ল ফ্রেন্দ হায়বদু!  
পাখঙ্‌ ফাগনু য়াব নত্তে মখোয় পাবুঙ্‌  
হনুরক্‌লিবসিদি ঐখোয়সু।

মপুরোইবদুন তাপ্‌ ওক্‌ই:  
অদুদি অচম্ব নত্তেদনা ঈচাগী ঈসৈদি!  
মতৈ মনাও নোক্‌মিল্লবদ  
নুপীদু মমীং লাওথোব্লগ মরৈ তিংথোক্‌ই।



## যাওরম্‌দব

লৈ সাৎপ য়েংলুসি চান্নবী!  
চীংয়া তম্‌য়াদসু কোয়রুসি ঙ্‌সিদি,  
নুংসিবী নঙ্‌গ লোয়নবদ  
কয়াদ নুংঙাইজরব ঐন!  
গারী ইঞ্জিল্‌ মখোল্‌সিদ  
রারী সাব নুংঙাইতে ঐদী  
নক্‌সিল্লক্‌উ চান্নবী!  
রা হৌন ঙাঙবদ ঐন  
লম্বী চৎপ কয়ান য়েংলিবসি ঙ্‌বান্নিদ  
নোক্‌পসু যাওরি করি নঙবদ।  
তারিবা চান্নবী!  
য়ৌরুসি হায়নব মফ্‌ম্‌দুদ চৎপদ ঐখোয়ন  
নুংসীং ত্রায়রম্‌ থোক্‌ই গারী থৌরিবসিগ  
লোক্‌ থুংব যাদে ফ্‌হন্‌গনু মায়থোঙদ নুংসীং  
ফিজী ফিনা পাইহন্‌গনু য়েংসিন্‌খিগনি চাকাদ।

ঐগী থরায়গী চান্নবী!  
রেষ্ট্‌রেন্তদ চঙ্‌খিসিরা হায়ববু  
করি খন্‌বগে নহাক্‌পু  
কোফি থক্‌প ওইন ঙাইহাক্‌সু?  
হক্‌চাং ঙম্‌দবরা কৈদৌরবগে  
তুম্মীন্ন অদুম্‌ লৈরিবদুবু?

হাইমা! ঐগী গারী মচাগী মনীংসিদি হাঙ্‌লেদনা!  
ঐগী চান্নবীন গারীদ তোংখৎ‌ত্রিঙৈদ  
গারী থৌবন হাঙ্‌লেদনা ঐন!!

## ওল্ল তৈনব

লাইরিক্ পাসিন্নরম্ব উলেল্  
রাখল্ খল্লম্বদগী রা ঙাঙথোরক্ই:  
চহি অম থা তরানিথোইন সাই  
মপোক্ থা মান্দব ঈমানব তরানিথোই সুরে  
হৌজিজ্জি,  
বার্থ দে লৈরে থা খুদীং  
চাব য়ারে অহাওব য়েমাং  
কেক্ কক্পগী তঙাইফদব লৈতে  
চে কলম্ মূক্ পীব চৎনদে  
অঙাঙ্গী মতৌ তম্বদে,  
'য়াআ য়াআ য়াআ বার্থ দে রোতেসন'  
হরাওদুন চোংখৎলগ লাউই  
তেবল্দ খুত্বল্ল সুরগ উলেল্।

মচা লাইরিক্ পাব বারম্বগনি  
সঙ্গোম্ লোনবীক্গে খঞ্জরম্বী মমাদু  
লংচাক্ চাক্প লেম্বী  
মচাগী লাইরিক্ খৎপাদ ঙক্ই  
মথোয়দৌ সাউগৎলদুন চৈরক্ই:  
ঈচাদি লাইরিক্ হৈগদৌরি  
নমানব তিন্নবদ মপোক্ থা হংবদি  
বার্থ দেগী ওইরেকো নহাক্জি,  
মমান মক্ হুরগ মচানবু নুংঙাইরবদি  
মমাগীসু মচা পোক্পগী অপেন্‌বনি  
কনাগীদনো চৎলুরো হৌজিজ্জগী বার্থ দে  
থবক্ তৌরোই ঈমা ফমদুন লৈগে  
লাইন চাক্ থাদরক্‌পা য়েংগে।

ধৃপ্

ঈশ্বর হায়ববু করিনো?  
ধৰ্ম্ম হায়বন কদায়নো?  
অচুস্ব ঙাঙ্উ  
অফস তৌ  
ফজব খঙ্উ  
মসিদ লৈরে ঈশ্বর হায়বদু  
মসিদ লৈরে ধৰ্ম্ম হায়বদু  
তোয়ন হায়গল্লি মসিগুস্বসি উলেল্দু ।

মমা সিবদ মপা সিবদ  
চৎনবীন পুন্ৰ পাম্‌দে  
ঈপান্‌ থাব, চউস্ব, লাইমিং লৌব,  
মচাগী কম্মনি হায়ব অম পাঙ্‌থোজ্‌জ্‌  
ধৰ্ম্ম অমত্তবু থাজ্‌দে ।

নীংথি নুংঙাইন হায়নদে উলেল্‌বু  
নাস্তিক্‌ কৌবী থায়নগী অহন্ন মাবু  
মিছন্‌ অমনি হায়বী কনান মাবু  
অদুবু অদুম্‌ লৈ  
অস্মাগী অস্মানি উলেল্‌দি  
বারৌব হৈতব থস্মোইনি ।

কুইদে ঙাঙ্‌নরক্‌ই  
হন্দকসি উলেল্‌ মওং অম তৌরে  
অগরবস্তী ধৃপ্‌ চবুন্‌ চবুন্‌ পায়ব উরে  
মাবু খঙ্‌বসিংদি ঙ্‌ক্‌চানৈ  
ধৃপ্তুবু করি তৌনবগী ওইরম্‌গদগে!  
বারী সানব য়াঙ্‌নরক্‌ই:

ঈশ্বর থাজ্‌দব ধৰ্ম্ম য়াদব মহাভুবু

লাই খুস্মবরা?

সুয়াঙদ মাংগোলদ তুলশীবুঙদ

লাইনিংথৌদ লৈমরেলদ নত্ৰুগ মন্দীরদ?

মীগী মচিন্ কনান মেল্পুগনি

তুম্মীন্ তুম্মীন্ন ঙাঙনরক্ই:

উলেল্ ধূপ্ য়োন্বী নুপী কোয়রে

ধূপ্ মনম্দ লাইচুরে ।

অঙ্ক

মহৌসাগ মামদ্রে উলেন্  
নহা অমদসু কৌগনি  
ঈবুংঙো ঐবু খঙ্‌দ্রবা উলেন্‌নি  
অহল্‌ অমদসু কৌগনি  
ঈপল্‌ ঐবু খঙ্‌বীদ্রবা উলেন্‌নি  
কৌব মতাঙ্‌ চাদবদন মঙক্‌ ঈংগনি।

করিগুশ্ব অম থোক্লব  
অসিবগীবু ওইরো  
অনাবগীবু ওইরো  
নুপী চেন্‌বগীবু ওইরো  
অঙাঙ্‌ খৎনবদ হাঙ্কন্‌ চঙ্‌বগীবু ওইরো  
নিঙোল্‌গ মৌগ চীন্দা পৌদাম্‌বগীবু ওইরো  
উলেন্‌লন মফম্‌দুদ চঙ্‌লুগনি  
করি করম্‌ তৌব হংলুগনি,  
খঙ্‌হম্‌নিংদব উহম্‌নিংদব তাহম্‌নিংদব য়াওই উলেন্‌লসি।

চা থক্লিঙৈদ উলেন্‌লন হোটেল্‌দ  
হনুববু ওইরো হনুবীবু ওইরো চঙ্‌লক্লব  
উলেন্‌লন চাগী সেল্‌ পুথোক্লনি,  
অহল্‌ কয়ান হায়নৈ উলেন্‌ ধম্ম লৈ  
নহাগী রাইংগ ওমৈ উলেন্‌ বেরা লৈ।

মসিদ নন্তে উলেন্‌লদি  
অহল্‌ লমন্‌ বারী লাইরিব্‌ তাবদ  
মখোঙ্‌ মখুং তিংথোজ্‌কুন খুক্‌ম্‌গনি,  
ঈপান্‌ খাবদ চউস্বদ মনা হুংপদ লাইমিং লৌবদ  
লৌখৎপদ নংত্রগ য়ুম্‌ সঙ্গাবদ  
সেল্‌ খাব য়াবরা হংগনি

লুহোংবগুস্বদ শ্রাৰ্দ্ধগুস্বদ  
উলেলন চঙ্কলুব শুদীংদ  
সেল্ থাদব য়াওরোই  
অদুবু মাণ্ডব ময়ায়দ ঙাইহাক্তি লেপ্‌কনি  
যুসুন মাবু উরিদরা য়েংগনি।

নোংম মমান্নব অমন হায়:  
দেব কন্মদ চীখদে ঈতাওদি,  
উলেলন ঈরায় লায়ন খুম্‌দোরক্‌ই:  
ঈচা চাউসিল্লক্‌ই ঈতাও।

## পাম্‌জত্ৰব

থৌরম্ লোইসিল্লমদাই যৌরদুন  
থাগৎ রাহৈ পীননব কৌসিল্লি  
অসীন্ অরাঙ্ মাযকৈদগী উলেলবু।

মকোইনে মসম্লে ফিজেনে কুচুনে,  
নোকফেৎ নোকফেৎ মঙক্সমগী তাইদ নাল্লদুন  
চাং লেস্ম মতো উৎলক্ই উলেল্,  
অদুবু মাৰু উবদ  
ভাবোক্ মচীল্ খুশ্ব যাওই।

মথঙ্ মথঙ্ থাগৎ রাহৈ পীব লোইরদুন  
মাগী হান্নগী ফক্ষম্‌দ চঙ্‌সিন্‌খি উলেল্  
থৌরম্ মপুন থৌবম্ লোইসিল্লে হায়গে তৌরক্‌পদ  
অমুক্ত ঙাইবীখো অমুক্ত ঙাইবীখো লাউরদুন  
ফিংন হৌগৎলগ মখুৎ থাংগৎলক্ই,  
সভাদু পূম্‌ঙক্‌ ঙক্‌ই  
করি ওইবিগব খন্ন উলেলদ য়েংই।

মাইক্রোফোন্‌দ খুদেন্‌দীন তেক্‌ তেক্‌ কাপ্পদুন  
অহম্‌ অহা যৌদেন্‌দুন ফিভম্‌ সেন্নগ  
সোরো সোরো চিংন উম্‌সাইনন রা ঙাঙ্‌লক্‌ই:  
হায়গে নীংব রাহৈ খর রাৎচখিবদগী  
কাখৎচরক্‌পনি অমুক্‌ হন্ন  
অসীন্ অরাঙ্গী মছৎপু সিঞ্জরদুন ঐহাক্‌  
থাগৎ রাহৈ পীবগী লোইসিল্লক্‌পবু ওইন  
'থেঙ্ক ইউ ওল্',  
নোক্‌প অমদি খুবাক্‌ মখোল্লভ  
হুইসেল্‌ খোংজিল্লক্‌পসু কয়ানি।

## সোংপ

চুরো চুরো নোং চুরো  
চুনিংবমথৈ নোং নঙ্ চুরো  
লৈরক্ থুম্গে থুম্জৌ  
ফম্মাইব থবক্ চিন্গে চিঞ্জৌ  
নোংজু ঈসৈদ ঐদী নুংঙাই  
চুরো চুরো নোং চুরো,  
উলেন্ লাউবদ নত্তে  
চেন সাব হি চুরিদ তাউহল্লি।

উলেন্গী মনাক্ত চঙ্‌সিল্লগ মাগী নুপীন :  
মোয় পাবুঙ্! মোয় পাবুঙ্! তৌবীরিবদুবু করিনো?  
অঙাঙ্‌মচা ওন্‌বীগদৌরবা করিনো?  
হৌগৎলো বা তানসি,  
নোংজু মতাসি ঈসিং চাউগদৌরি  
চেঙ্ খর বাল্‌হৌসি  
হরাই চেঙ্‌রাই লৈহৌসি  
থাউ থুম্ থুম্‌হৌসি  
চফ্‌সু সৌগদৌরে চেঙ্ সৃজিল্লুরে  
অঙাঙ্‌সু মবুক্ লাম্বদগী কপ্পে  
মোয় পাবুঙ্‌ন চৎপীকুরো  
সে সেল্‌সি পুৰীরো  
সীনব যাব করিনো সীনবীরো।

উলেন্ মোমোন্ নোক্‌ই  
মাগী নুপীদগী সেল্‌ লৌসিল্লি  
তপ্পপ্‌বু হায়ব হৌরক্‌ই:  
সোৎ‌চিল্লুরবনি ওসাইন পোৎ খরদি,  
ফরেদা সেল্‌ লৈতে বারুবদি  
মরেঙ্ মরেঙ্‌ চৎলে খনাউসি খল্লুবদি



তলব ফংগদব মতম্‌সু ব্ৰাংলী  
সোৎপ য়াব পোৎ খরগবু সোৎচিল্লুখিগে  
দুকান্দগী সোৎপ পোৎকী সেন্দেই কাদে,  
উলেল্‌ন হুই খোংদুন থোক্‌খিবদ  
মাগী নুপীন সোল্‌হৌই:  
ঙাওরবসু লৌসিংদি লৈ ঐগী নুপাসি।

## ৰাকোই সূৰ

সৈৱেংগী তাইবংদ ঙসিগী মীৰোম ঐবু  
কনা লৈৱম্গদগে খঙদববু!  
ঐন যাওজব থৌৱম্ খুদীং  
কৰিনো অমদি পাম্জৈ নীংসিংদুন লৈনব  
ৰাখল্ অদুদগীনি  
ঐন কেমেৱা পুজবিব  
ফোটো কাপ্প হৌজৰিব,  
ঈসাগী ফোটো লৌজনবগীনি  
মী অম লোয়নজবিবসি।

চণ্ডুঙনন থেংলি  
মল্লব ঐগী খাংপোক্সঙ্গী ফল্লংদ  
সাহিত্যগী থৌৱম্দ লৌহৌব ফোটো,  
মৱম্ হায়ববু  
ৰাখল্ মানব মৰুপ্ মপাঙদ  
সাহিত্য পান্দিব মীপূম্ খুদীংদ  
সাহিত্যগী মপাউ তম্জনীংঙি  
সমাজগী মিংসেন্নি হায়ব খঙহ্জনীংঙি।

কৰি তৌববগে কেমেৱাদুবু  
ফোটো কাপ্পক্কাৱা ঙাইবদ ঐন  
ৰা ঙাঙ্ৰদুন লৈৱে লোইসিন্বে য়াৱবসু,  
কেমেৱা পায়ব মীওইদু  
খোঞ্জেল্ তনিক্ তনিক্ই  
পাখৎপ অম য়াওন হায়জৱক্ই:  
সেম্দ্ৰবদি য়াৱোইদৌৱে কেমেৱা।

## যু ঙাওব লম্বোইব

যুদ লাইচুরব ঐগী অসিব হক্‌চাংদ  
লৈঙাং মচুগী ফিন কৃপ্‌সিন্‌বীৰে  
লম্বোইবীৰে ঐবু  
মাল্‌হন্‌বীৰে লাইনীংববু ।  
চাক্‌খাউ সোজুন ফিৰাক্‌ যাদদুন  
নাপু কাবিগী লায়নান পংলব ঐঙোন্দ  
কাবক্‌ কাবক্‌ মিহ্ন লৈরিঙৈ  
সোনখিদে নোংমতসু ঐন  
তেংবান্‌ববু সেশীব মপু মাগী মিংলেল্‌,  
অদুবু ঙসিদি সিরবনিন ঐদী  
না তাদ্ৰে মীং উদ্ৰে থৰাই যাওদ্ৰে  
উতুপ্‌ তাবগুম্‌ তাদুন লৈরে,  
কদায়দনো মতম্‌সিদবু  
কনাগী পিরাংনো উগদব  
কনাগী মীনোক্‌ তাগদব ।  
থাজব ঙম্দন ঈসামক্‌ সে  
তাইবং কৃম্‌হৈ য়াওহন্‌বীৰে  
পুক্‌লীংগী অপান্ন করি লৈব খঙ্‌বীদন  
সিরবনি করিসু তৌরোই খন্‌বীদুন  
ঐবু ফিজ়েং ওন্‌বীৰে ।  
অসিবনিন ঐদী  
ঙম্‌দ্রবসু ব্রাক্‌ৎপ কনা অমদ  
ব্রাখল্‌ অম খল্লক্‌ই  
মসিমদি হংনিংলক্‌ই:  
যুবু পাম্‌জব ঐন  
সিব মতাম্‌দ হয়েং  
লম্বোইবীয়ু হায়রম্‌মী হায়বসিবু  
থাজবীগদগে কনান?

## মরী

(পুনিংপা ইশিজাবেম)

ঈমা ঐ মসিদ লৈয়ে  
ঈমা ঐ মসিদ লৈয়ে  
উদবরা ঈমা নঙ্‌বু  
অসুক্‌ নরু লৈরিবসিবু?  
কপ্পগ লাউবগ মচান মমাদ হায়জৈ  
অদুবু করি অমত্ত তাদ্রবসু  
মমান মচা থিব লেপ্তে ।

অমুকসু হায়জৈ  
মখুং তিংথোজুন মমাবু থংলগ:  
ঈমা ঐ মসিদ লৈয়ে  
ঈমা ঐ মসিদ লৈয়ে  
অদুবু মচাগী মসক্‌ উদ্রবসু  
মমান মচা থিব লেপ্তে ।

মচাবু কোঁই:  
কদায়দনো ঈমাগী ঈবেম্ম নঙ্‌বু!  
কদায়দনো ঈমাগী ঈবেম্ম নঙ্‌বু!  
খুল্লকদরা বন্ন মনাকোং থাংগংলগ তায়  
অদুবু পুম্‌চীক্‌ চীক্‌বসু  
মমান মচা থিব লেপ্তে ।

মচান খুম্মী:  
ঈমা ঐ মসিদ লৈয়ে  
ঈমা ঐ মসিদ লৈয়ে,  
ফ্‌ঙ্‌ ফ্‌ঙ্‌ চোংন মচান কপ্পী  
অদুবু পুন্নি লম্বীদ মমা মচা থৈনদুনসু  
মমান মচা থিব লেপ্তে ।

মায়কৈ খুদীং য়েংন য়েংন  
ঈমাগী ঈবেম্ম! ঈমাগী ঈবেম্ম! কৌন কৌন  
মমান মচা থিন থিন চৎলিঙে  
সয়েং পান্নোম্ চোংঙি খন্জানরিঙে  
অসিব ওইন মচাদি থুংলরে ।

## সিয়োম্‌নুংদগী

নোংদম্বন নুমীং থারে  
ঈমাগী সিয়োম্‌নুংদগী তাইবংপান্দ ঐবু  
চত্তব য়ারোই হায়রে,  
চৎপদি চৎনীংদবনি ঐদী  
অদুবু ঈমা!  
তঙাই ফদবনি হায়ন লৌরে।

খঙ্ডি ঐন  
পলেম্‌গী পিবুক্‌নুংদ থা তরা লৈবদ  
অপান্নন নাকোংন তাদে হায়বতনি  
তায় ঐন ঈমা  
অইঙ্‌ব লৈতব তাইবংপানব্‌গী রা,  
অপান্নন মীংন উদে হায়বতনি  
উই ঐন ঈমা  
ঈখেং তাব থৌদোক্‌ রাথোক্‌ কয়া অম।

সক্‌উদব অমন কৌরক্‌ ঐবু  
খুম্‌দব য়ারোইদৌরে ঈমা,  
সক্‌খঙ্‌দব অমন খং খংলক্‌ ঐবু  
চত্তব য়ারোইদৌরে ঈমা।

পুক্‌কীংদ হংনিংলে  
পোক্‌ফম্‌ লম্‌দম্‌ করম্‌ তৌরি ঈমা?  
লোই লম্‌গী লৈঙাক্‌কোন্ন সুদংলিবরা ?  
খোঙ্‌ঙুপ্‌ বুট্‌কী মখোল্‌ তায় ঈমা  
খুন্নাইসিগী মীওই মনীং তম্‌দবরা ?  
মিহন্‌ খোঙ্‌জেল্‌ চাং কায় ঈমা  
অকি তুজুংবন থন্‌বরা ?

হৌজিক্তি ঈমা!

ঈ মতুম্ ওইরিঙৈন ওইরিঙৈনি

মীগী মিতম্ মপুঙ্ ফারব মতম্‌সিদিদি

বাসল্ লাক্ৰে ঈমা!

মীওইবগী মপোক্ করিনো খঙনিংলে

পলেম্‌গী নাউপুবগী লমল্ সিংনিংলে ।

## অমুক হীপ্‌থব

ঐবু হৌদোক্‌ম্বী ঈবোক্তুবু করি তৌরবনো  
মপান্‌ থোরক্‌গ ইমুঙ্‌দ হেজ্‌ চঙ্‌খি  
অদুগ্‌ ফমুংদ অমুক্‌ হেজ্‌ হীপ্‌থী,  
য়েংবদদি মস্নুপীদু লাইবিক্‌ পাব মাল্লি  
অদুন্ন মপুক্রীং চঙ্‌দে  
মবোক্রী মরম্‌দ থল্লী  
ঐথোয়গী ঈবোক্তু করিনো অম তৌরে  
হন্দক্‌ থোরক্‌পদদি রাবী হৌজিন্‌গে,  
মীৎকুপ্‌ নাহ্‌ম্‌ সিংন লৈ  
ফল্লপ্‌ ফল্লপ্‌সু য়েংঙি।

মবোক্তু থোবক্‌ই  
যাহৌরক্‌পগী লাই খুরুম্বী  
মতাঙ্‌ চারবদুদ মস্নুপীন হংঙি:  
কৈদৌরবনো ঈবোক্তু ওসিদি  
য়াম্ম হৈনিংদন উবদি?  
মনা পঙ্‌বী মবোক্তু ওইথি  
মস্নুপীগী রা তাবীদে  
হন্নফাওব য়েংবীরম্‌দে।

মস্নুপীদু খুদোম্বী সীংঙি  
তপ্প হৌগৎলগ চংলী  
লাপ্তক্‌ লাপ্তক্‌ মবোক্তুপু সেমৈ  
করিগুশ্বদন খুনীং কাঙ্‌খৎলগ ইমৈ,  
চাক্‌খুমাঙ্‌দবু লেপ্তুন মবোক্তু  
রাবু ওাঙ্‌জৈ মথন্নত:  
চেঙ্‌হী যাদ্রবনে ঈমৌদুবু?  
মবোক্তু মপান্দ থোক্ত্রে  
ঈরুজরুবদগী কারক্‌



চন্দল থিলে  
 মফি হোংলে  
 লাই খুফলে  
 লাইবিক্ পারিবি মসুনুপীদ খৌদারকই:  
 ঈবেশ্ম নমাদু লৈব য়েংঙ  
 অদুগনে চা লোনবরা হংঙ ,  
 হোয়সু হাযদে মাইসু খুমেদে মসুনুপীদ  
 চাগদৌবগুম্ মবোকপু য়েংন য়েংন  
 মপুফ্কা তিৎবমথে নোক্ নোক্  
 মখুৎন সারৈ কোল্লগ লাউরকই:  
 হো! লৈকায়! লৈকায়!  
 ঈবোক্ মরোল্ থোক্!  
 মাইব মাইবীন য়েংদ্রবসু য়ারে!  
 খোঞ্জেল্ অমুক্ তপ্খরকই:  
 চা লোনবরা হংলুগে ঈমাদ  
 হীপ্প চঙলুবনু ওসাইদৌন ফমুঙদ  
 ওসি মৌগিনিকো ঈবোক!

## পাখলুব

ঈবোব্ তোম্বী  
মমৌ নুপীগী মরম্দ্ রাখল্ খল্লী:  
ঐগী ঈমৌ নুপীসি  
ফনেক্ সেৎপ হৈতে  
চৎপদ মখোঙ্ চাউকান্ চাউকান্ থাংঙি  
দঙ্ দঙ্ লৈমায়দ মখোল্ থোক্ই  
সল্হম্ নাইপ্রে  
লক্ষ্মী চঙলরোই ইমুঙ্‌সি।

ঈবোব্ তোম্বী নিংসা ফুইন হোল্লি  
সার্ডনীংন লৈরিঙে  
খোম্পাউ উল্লী খর উরক্ই কোছোঙ্‌দ ,  
কনা কনানো য়েংন য়েংন  
ঈশ্বর নিংসিংঙি মপুক্‌ইংদ  
‘চৎখোঙ্ল্লবদি ফম্পগনিদা ঈচাদু’!

চঙলক্লিবীসিং নক্‌সিল্লক্‌ই  
লক্লববু হৌরক্‌ই:  
তুলশীবুঙ্‌দ রাইবু তৈরিবী  
খোইনৌ ঈতা চাল্লবী!  
নম্বম্ মোংব নরান্‌য়াইদ লাক্‌চরি  
অনৌব ম্বম্বান্‌গী রাইবু তাজনীংঙি  
কোক্‌ খুম্ববু পক্‌চৈনে  
মৌ অনৌবীবু মাঙ্লেনে ।  
ঈবোব্ তোম্বী নে হেক্‌ তাই  
মমৌ নুপীগী মমাল্লবীসিংনি ভাব তাই  
অদুবু মথবাক্‌জি য়ৈ  
মখোয়সিংসি নুপীনিকো মথন্ত হায়জৈ ।

## নুংসিবীবদগী

সুলোচানাগী মিৎচৎ হেংগৎলক্‌পদগী  
মাগী মপুৰোইব উলেল্‌ থবক্‌ চিন্‌খৎলক্‌ই  
যুগ্মোন্‌ কৈৰোন্নবনদি ডাঙনৈঃ  
নুপা নুপীওন্নরব ইমুঙনি  
নুপাসি আধা মবা ওঁইরবনি।

অঙাঙ ওঁইরিঙৈদগী মরম্‌ ওক্‌প উলেল্‌  
পূমহোং হোংলে যূম্‌ পান্‌ব মতুংদগী উলেল্‌  
চাক্‌ থোংলে উলেল্‌  
য়েন্‌সাং সেল্লে উলেল্‌  
কোল্‌ লীক্‌ ফেঙলে উলেল্‌  
ইমুঙ্‌ মাস্কোল্‌ ৰাই তৈরে উলেল্‌  
ফৌরম্‌ ফি লৌসিল্লে উলেল্‌ ,  
মাগী চান্নবীগী ফি সূরম্‌গদরা  
খঙদে উদ্ভিবনিনা মদুমদি হায়ব,  
য়েংবদ কুম্‌হৈগুম্‌ নুংঙাইরিবদি  
মাগী নুগ্গীন থবক্‌ ইন্‌খাঙ্‌ চথোক্‌ত্ৰিঙৈদ  
নাহোংন পোব অঙাঙ্‌ সেগা ওস্তুরগ  
সক্সোম্‌ ইন্‌বীবদুনি হেক্‌ হেক্‌।

থিবদ ৰাদনব মীন  
কোছোংদ ইরগ থেংলি অঁইবী সুলোচানাগী মিৎ  
চীখদে মপুৰোইবগীসু মিৎ।

নুমীং খুদীংগী লাক্‌ই হায়ব য়াই বাৰ্ত্তগ  
মরম্‌ অমগী নৎত্ৰগ মরম্‌ অমগী  
লাইরিক্‌ ফোঙবগী সেমিনারগী সিম্পাসিয়ম্‌গী কবি সম্মেলনগী।

জীপ্‌ কার মারুটি ডান্  
অয়ুৰ্‌ নুংখিল্‌ নুমিদাং মতম্‌ নাইদে  
তন্তন লৌব লাক্‌ই সুলোচানা  
তন্তন থিন্‌ব লাক্‌ই সুলোচানা  
গারী মখোল্‌ তাদব নুমীং নোংমত য়াওদে।

চাগনি থক্কনি কাউব য়াওই করিগুম্বদ উলেল্‌  
মাগী নুপীনি টি:ভি:দ থোরক্প য়েংবদ  
কনান করি ঙাঙনব  
নাদ হাপ্‌কে ঋন্দে  
মীরা ঙাঙনবসি মখৌ সুনীংদবগী হৈনবীনি  
মমিং লৈবী নুপীগী নুপানবু সাউগদ্রা ঋন্দোৰ্‌ই।

চানন কল্পী নোংমদি উলেল্‌  
মাগী নুপীগী রাহৈ ত্রাবদ:  
কবি রত্নগী মিংথোল্‌ ফংজরিবসি  
ওইফম্‌ থোক্তে ঋঞ্জৈ ঈথন্তগী মহৈসি  
ইনীং তল্ল খোজ্‌ৰ্‌ পায়হন্বগী এবু  
কোয়সিন্‌ব লৈইদ থস্বিদবগী এবু  
রাখল্‌গী আতিয়াদ পাইব ওম্‌হন্বগী এবু  
সিল্লব তাবনি ঐগী ঈপুরোইবদ  
কবি রত্নগী গোল্ড মেদল্‌।

## খবরদ থেংনবদগী

করি তৌরবগে নোল্লিবদুবু  
খবরদ মুন্ন য়েংলগ?  
অনীরক্ অহুন্নক্ হংবদ হঞ্জিন্ হঞ্জিন্  
খুমদন লৈবদুদ মপুৰোইবন  
নুপীদু নুংসা থীজৈ  
মপুৰোইবগী মতৌদ পাখৎচৈ  
থাসি থানৌগী হৌব হায়বদুরা চিংনজৈ।

মোং হাদন করি অমত্ত হায়দন  
নুপাদুন মাগী নুপীদ লাল্লিল্লি  
মান পারম্ব খবরদু  
অদুগ খুদোস্থী থিল্লগ তাক্ই  
খবরগী হেদিংদ যাওরিবদু পাউ ,  
'থাঙ্ থাবদ অনাব নুপী অম সিরে  
দাক্তরগী মথক্ত মতীক্ চাব থবক্ লৌখংলু  
মখা তান থিজিন্ খোংচিন্ব তৌ  
মেদিকেল্ মিনিষ্টর মসান খঙ্ন ফম্ থাদোক্উ'।  
খবর থম্মী  
নুপীদুন ফিংন হংঙি:  
হায়রিবসিবু করিনো হায়বনি  
দাক্তরন অনাবদ থাঙ্ থাবদ  
য়াওবিরবরা মেদিকেল্ মস্ত্রীনি হায়দুন?  
খুম্মু হায়ব করিগীনো তুম্মীন্ন লৈবীরিবদুবু?  
করম্মোনে তৌগদৌরিবসি ঐবু!  
ভোটতা সেল্ কোক্খোং অম চঙ্ত্রগ হৌজিক্পু!  
তোক্প তারবরা মস্ত্রী ওইব ঐগী নুপাসিবু!  
মস্ত্রীগী নুপী কপ্পি কপ্পি তৌরক্ই  
মপুক্কীং নুংসিবদ মপি ঈরা চেন্নক্ই।

পাক্ হেক্ খুম্দে  
 থৌ ব্ৰা সাদে  
 চা উম্‌সায় সাযরগ মন্ত্ৰীন পাউখুম্‌ পী:  
 পাখংখিগনু নঙ্‌বু ঙাইখো  
 তপ্‌থখো ব্ৰা হায়গে তাখো  
 ভোট্‌ কারগ ওইব্‌ক্‌প মন্ত্ৰীনি ঐসে  
 মেদিকেল্‌ তন্‌ক্‌প দাক্তরদি নঙে ঐসে  
 থাঙ্‌ থাবদ দাক্তরন অনাবদ  
 কদায়দগী য়াওগদগে মন্ত্ৰীন  
 দাক্তরন ওপরেসন্‌ তৌবদ সিরগ য়ী  
 মেদিকেল্‌ মিনিষ্ট্‌র ফম্‌ থাদোক্‌উ হায়রি  
 ব্ৰাথোক্‌ ওইরিব হন্দক্‌ি থৌদোক্‌সি  
 মন্ত্ৰী অম ওইন য়েংসিল্ল হায়বন অমনি  
 নঙ্‌সু অদুম্‌ খঙ্‌লিবদুনি  
 অনাবগী ওপরেসন্দ লৈখিদবীদু ঐগীদি ঈম্ম্যান্দৌনি  
 ঈপন্নদি মন্ত্ৰী ওইব তোক্‌উ হায়দ্রিবনি ।

## লৈ ওল্লবী

নোংমৈন নল্লগ  
নুপী অমগী মথবাক্ত,  
অকন্বনি মথস্ত হায়জব নুপা অমন  
লৈ ওল্হল্লি নুপীদু  
অদুগ নোংমৈ পায়ব নুপাদুন  
যৌবোম্ থন্ন থক্ই লৈরাং লৈহী  
লৈ ওল্লবীদুদগী।

হৌজিক্তি  
তোল্লবীগী পুলিদু,  
লৈকা চোইরবী উফুল্লক্ত খোঙ্গাওনববী লৈরাং ওইরে  
অদুবু মথশ্মোই মৈল্লম্ চূরবসু চুন  
লৈকোল্ খুদীং চঙ্দুন লাউরক্ই নুপীদুন:  
লৈ ওল্লবীনি ঐদী  
লৈ ওল্লবীনি ঐদী  
লৈ ওল্লবীনি ঐদী।

## খংব

থাগৎ রাহৈ পীবদ  
চিফ্ গেষ্ট ওইরিব মস্ত্রীবু য়েংলগ  
রিসেপ্‌সন্ কমিটিগী কন্‌ভেনরন হায়রক্‌ই:  
সাহিত্যদ থরাই যাওবীরম্‌গদা ঝঞ্জদুন  
চিফ্ গেষ্ট ওইহঞ্জখি মস্ত্রী অম  
হৌখিব চহিগী সাহিত্যগী থৌরম্‌দ,  
দান্‌ তৌবিরম্‌মী মস্ত্রীন লুপা লীসিং মঙা  
অদুবু ফংজদ্রি ওসিফাওবদি সেল্‌ফম্‌দু  
থাগৎচরি মসিগীদম্‌জ্তসু।

লুক্‌থরন্‌ মায়থোঙ্‌ হাইগৎলগ  
চিফ্ গেষ্ট ওইরিব মস্ত্রীদু হৌগৎলক্‌ই  
থাগৎ রাহৈ পীরিব মীওইদুদ হংঙি:  
হায়খিবরনে ঐবু হাকুম্‌  
লুপা লীসিং মঙা দান তৌরে!

থাগৎ রাহৈ পীরিব কন্‌ভেনরদুদ  
মীংচি খংচািল্লি সভাপতিন  
তিল্লিব ঝাইসু খুবাক্‌ ঝুজিল্লক্‌ই।



## কা হাব

করি তৌসিগে হৌজিক্পু  
কনাদ য়েংহ্নসিগে মহাক্সিবু  
নিংসা খাঙ্তপ্ত হোল্লে  
সিবন হান্‌ব তারে,  
মৌনাউ খরন ঙাঙ্‌নব রাইনি  
মখ্‌ৎ য়াওদন লাঙ্‌বনি।

মনেন্সোক্‌ চঙ্‌সিল্লক্‌ই  
ঈসিং পী,  
ঈমৌ ঈবেম্ম ঈসিং খজিক্তং থক্‌উ  
করিসু তৌরৌই নুংসা থীগনু  
থবাক্‌ ফুন্‌ব ফবরা য়েংঙ্‌।

মপি ঈরা চেন্ন  
মমাদ পাখৎন য়েংজরস্বী মচাদু  
কপ্পি কপ্পি তৌরক্‌ই,  
ঈবোক্‌! ঈবোক্‌! ঈমান হায়রিব  
ঈপুবোক্‌কী সোরাং লোইরে  
কা চাব য়ারে  
অদো ঈমান কা চাবদ হারিব  
ঈবোক্‌ল চৈজনি হায়বনি ঐদী  
তৌহৈদে হায়রিব ঈমান  
কা চাদ্রবদি ঙসি।

কা হাব ফরবদুদ মী অয়াস্ব নোক্‌ক্‌রে  
অদুবু মমৌ ঈবেম্মদুদি মায়কৈ অমদ য়েংঙ্‌।

## অফোৎপ খাউ

খাউগী মথক্ থংব মতাইদ চাউন থাই,  
'সাহিত্য একাদমি, নই দিল্লি',  
মসিগী খাউসি উলেলন্ পায়।  
খাউ মনুংদ হাঙ্গী  
পেঙ্গিল্ অম, বোয় অম, ঈসিং বোটল্ অম,  
পোলিথিন্ চেরং মচা অম  
য়েঙ্গাং নাপী লৈবদ হাপ্ৰব নোংম ফাদোক্।

সাহিত্য একাদমি, নই দিল্লি থাব খাউদু  
উলেলন্ কোয়পু পুই  
সেমিনার সিম্পোসিয়ম্ নৈনব খুদীং  
সাহিত্যগী খৌরম্ কবি সম্মেলন্ খুদীং,  
খঙ্হনীংঙি স্বাইদ  
অচন্স নন্তে খাউ পুরিব মীওইসি  
কবি, ক্রিতিক্, স্কোলার অমদি ওইরম্গনি।

অউবসিংগী মীংয়েং চিংসিল্লব  
সেগ্রাক্ত খাউ য়েঙ্গী  
খাউদ থাব ময়েজু কৈদৌনুংদ খঞ্জিন্দে,  
অচীক্পদ মদোম্ ঙায়রব মফম্ কয়াদ  
মোন্দুংদ খোইকুম্ মোমোন্ নোঙ্কগ নুংঙাইজৈ  
য়েংলক্পসিংন মাবু মসক্ খঙ্হীরবনি হরাওজৈ।

সাহিত্য একাদমি থাব খাউদু মরেক্ কারে  
খুংনাং চাবদগী সেগায়রে  
হঙ্গেইব পোঙ্কে  
ফোৎপগী য়েজুম্ মখম্সু সৌ সারে  
অদুবু উলেল্দি  
কৈদৌনুংদ খাউ থাদোক্তে  
মথানুংদ কোন্দুনবু থম্জৈ।

## কাংসুবী

হুই ওল্লরোই ঈমা ঐদী  
সংক্রান্তিগী কাংসুবী চারে ঈবোক্খোয়দগী,  
মচাল্ কাথোজুন য়েংহল্লী  
মরৈদ মকৃপ্ মকৃপ্ পকৃপ কাংসুবী মমাদ ।

মচান হরাওবদ মমাদু নোক্ফেৎ তৌই  
অদুঙৈ লৈসারিঙৈ মমাল্লবীসিং নীংসিংঙি  
ঈবেতোস্বী থোইথোইবী সনান্হবী  
হুই ওন্দনব সংক্রান্তিগী কাংসুবী চামিল্লখিবী।

তুন্মীল্ল লৈরিবী মমাদ মচান হংঙি:  
কাংসুবী চারব্রা ঈমা নঙ্ৰু?  
মপাক্ অম লৈরি ঈমা ঐগীদি  
মচেৎসিম্ন ঈমাগী  
য়োম্‌দুন থম্মিবসিন পাবুঙ্গী  
হুই ওন্দনব চাজহৌ ঈমা!  
পাবুঙ্‌দসু হায়গে কাংসুবী চানব হোরেল্,  
করিনো অম হংনীংঙি ঈমা ঐদী  
ঈমান তাক্‌পীবদু তাজনীংঙি:  
উখুল্‌দগী ঈক্ষাল্‌দ লৈরব ত্রাইবেল্ জোসেফ্,  
ক্ৰাজ্‌দগী হাতাদ লৈরব মুসলিম্ মতলিফ্,  
চারম্‌গ্‌দ্রা ইমানবসিংদুসু কাংসুবী?  
ঐখোয় ক্লাস অমত্তদ তম্মিন্নবনি  
ফাল্‌সু পূন্ ফম্মিন্নবনি  
কাংসুবী পুগে স্কুল্‌ চৎপদ ঈমা!  
জোসেফ্ মতলিফ্ পীজগে মখোয়দসু ঈমা!  
হুই ওন্দনব মখোয় !  
মমান মচাদ মুন্ য়েংঙি!

## মবৃক্ কংথোরক্ পদ

উলেল্,

মেৰা থা চঙলক্‌পদগী হৌৱে  
ৰা য়াঙ্গীনব পয়া সিঙ্গিন্‌ব লী থম্‌জিন্‌ব  
কনাগী থুম্মোক্‌ তাইরুক্‌ অহোব ফোংগী  
মীগী য়াংকোক্‌ অতংপ থিৱগ সেম্বী  
হঙ্গাম্‌ পান্‌হাগী য়েন্দায়সু সাজিল্লী।  
হিয়াংগৈ পোইনু ফাইৱেল্‌ লম্‌দা থান লাক্‌পদ  
লুহোং খোংদোংব তোয়  
নাহ্‌ং নাৱেং লুকুণ থাংনৈ  
অসি অনা য়াওবসু থেংনৈ  
মাওব খন্বগী পয়া লৈৱব কয়ানি।

উলেল্,

সংগাই খৌহল্লি  
থাঙ ফেঙনব নুঙ তুম্বগীসু খল্লী,  
থবক্‌ সুবগী ৰাবদগী পোথানীংলক্‌ই  
অঙাঙ কনা লৈবগে য়েংলক্‌ই  
মসুন চঙ্‌সিল্লক্‌প উবদ খৌদাই  
হীদাক্‌ ঙাংক্‌ অমঙ হাল্লুচো ঈবুংঙো!  
অদুদি পুপু তেলঙ্গা সাবীগেৱা?  
চে পুৱক্‌ লৈ লংসু  
পজেঙ্‌দি পয়াসিদগী সেম্বীয়ু,  
পুপু ৰা অম হায়গে  
মীন পয়া লৈব য়াল্ল লাক্‌ৰে  
থুম্মোক্‌সু সীংলে য়েন্দায়সু লৌথ্ৰে  
পুপু নঙ্‌ সেল্‌ পায়গদব মাল্লে  
অৰাংলোম্‌গী চাউবগী মপা দাক্‌ৱ  
মখাৰোম্‌গী পীসক্‌কী মপা ইঞ্জিনিয়াৱ  
মখোয় মবৃক্‌ কংঙি  
পুপুসু পৃক্‌ কংলবনিন ঈনাংক্‌ খুল্লগজা?

## চিংনহন্ব

অযুক্ বাকিং চংলুব খরন ঙাঙনরক্ই  
মমাঙ লৌবুক্ত মী অম সিহৌরে  
মকোক পূমতোই তোইরে  
কনানো খঙবদ বারে,  
অসিবদু মখুং খুংতুম্ তাসিল্লম্মী  
করিনো অমসু পায়রম্মী  
মদু করিনো য়েংনহৌই।

উলেল্ মসক্ খঙবসিংন ঙাঙনরক্ই  
অসিবদু উলেল্ ওইরম্গনি  
মরম্দি মসিম্ লৈ  
উলেল্ন হায়গন্ব বাকুম্ অম হৌদোক্কে  
'মরৈপাক্ নীংব মীনিং ঐদী  
মতম্ খুদীং লৈপাক্ পায়রিবনি',  
অসিবন পায়বদু লৈতুম্ ওইরম্গনি  
অদু ওইরবদি সিরিবদু উলেল্ সোয়দ্রবনি  
উলেল্ সিরে উলেল্ সিরে  
লৈকায় ব্রা ব্রা লাউনৈ।

পাউজেল্ চেদ ইনরক্ই  
নহা অম লৌবুক্ত সিদুন লৈরম্মে,  
মীনদি হায়নৈ উলেল্ অঙাওবনি মহাক্কে  
অদুবু খুংলাই অমদি তারম্মী হায় মনাক্কে।

মান্‌ব

উলেল্,

রাধা কৃষ্ণগী নাম্‌ তাব যাদে  
যুগল্‌ রূপকী বারী লীব যাদে  
কদম্‌ পান্ধীগী মরমদ্‌ হায়ব যাদে  
যমুণা তুরেল্‌গী ঈথকী মরমদ্‌ পন্ব যাদে  
রাধা কৃষ্ণগী প্রেম রসন  
থল্লী মথস্মোই।

উলেল্,

ভাবন ফৈ

সাধুদ সাধুনি বৈষ্ণবত বৈষ্ণবনি  
লাইবকী চন্দল্‌ অমদি উরীক্‌ লুকুন্  
লাই নীংবনি উংলী।

উলেল্,

ধৰ্ম্ম কৰ্ম্ম কয়াদ বার্ত্তণ চীথদে  
শ্রাৰ্দ্ধগী তেংথাব খোঞ্জেল্‌দ পি নৌই  
ঈসৈ সৰূপন ঈসৈ হীক্‌থবদ কল্লী  
সংকৰ্ত্তণ ময়ায়দ তোয়ন খুরুম্‌ চঙ্গল্লী  
রসত য়াল্ল ঙাওগল্লী,  
অদুবু অসুম্ম হায়নব তায় উলেল্‌দু  
হৈখা মাল্‌হৈ চুম্‌বৈ লৈকায়দ হৌব  
ঙানু খুনু য়েন্‌ মীগীদ লৌইব  
হৃদব য়াওরক্তে মান  
সন্নিংহন্বদসু ফাওরক্‌ই  
নহা ওইরিঙৈ লম্‌হেন্‌ তুহেন্‌ হৌরক্‌ই।  
'অ' মসক্‌ খঙল্‌ক্তে  
সংস্কৃত বাঙ্গালী লোল্‌ তল্লক্তে  
মমালোল্‌দ বারী সাবফাওব মথং চংলী  
অদুবু য়েংবদ উলেল্‌দু মতৌ অমদি লৈ।

## সভাদ

মীখল্ মতুঙ্গী  
মীয়াম্গী মীহুংন সেন্স সরকার ফগদৌবি  
ফম্ পায়নবত ঙাইরি  
চাওখৎ থৌরাংগী থবক্কী পরীং যাংলে  
মাগী মাগী কেন্দ্রগী মীনসু  
ওক্প হৌরে মায পাল্লব মীহুংপু ।

অনৌব সরকারন থিরক্ই  
হাল্লগী সরকারন  
করি করিনো পায়খৎলমদব থবক্কু?  
কদায় কদায়দনো যাত্রা হুল্লম্ব মফম্ব?  
থবক্ তৌরম্দবসিং যাত্রা লৌথোক্লে  
অনৌব যাত্রান অরীব যাত্রাগী মহুং সিলে  
অনৌব সরকারগী  
অনৌব মন্ত্রীগী মমিং থাকে ।

যাত্রা হুন্বগী থৌরম্দ মন্ত্রীন হায়:  
সাদন যাত্রা হুল্লগ থম্বসি পাম্জদে  
মীহুং ওইন ভোট কারবদি মীয়াম্গী  
পাঙ্থোক্কম্ব তাবনি করিগুম্ব থরদি  
ফজব ব্রাহ্মগী খুবাক্ অমখক্ খুরক্ই  
মদুসু মন্ত্রীগ নরুব লৈকায়গী মীনি  
খোইরুম্ মোমোন্ নোক্ মন্ত্রী বা মখা সাংথৈ ।

সভাপতি ওইবগী  
সভাপতিগী বারোল্ গীনব ঙাইন ঙাইন  
খুরাইজম্গী অহল্ মীফম্গীন সভাপতি উলেল্  
থোক্ থোক্ চিংবম্খৈ উইদুন লৈ  
মন্ত্রীন ব্রা ঙাঙলিঙৈ ।

তুম্বীন্ তুম্বীন্ন নোক্প উবদ মীয়ান্ন  
ৰা ঙাঙলিব মন্ত্ৰী  
কৰি সোয়ৰবগে য়েংই মসাদ,  
কুম্‌হৈগুম্‌ নুংঙাইৰব মতৌদুদ  
তফিং তফিং প্ৰেসমেন্‌ অম চেঙ্গিল্লক্‌ই  
ফোটো লৌই,  
উইৰিব সভাপতি অমসুং ৰা ঙাঙলিব মন্ত্ৰী।



## চৈন্য

চাউবগী মপাগী রাখল্‌নি,  
নুপীন ফনেক্‌ সেৎপ মসা খীংদে  
মতম্‌সিগী নুপীদি  
মায়কৈ কয়্যগী নুংসীৎন য়ৈহ্নগদবনি  
হ্মদুন পুহ্নখিবদি য়াদে ,  
লৈরক্‌খি রাখল্‌সি মহৌসাদগী।

পুমকক্‌ চাউরক্‌পদগী মচানুপী খোম্বাও উম্বী  
সরীৎ সরাক্‌ নুপামচাসিংগ সামহল্লী  
পাম্‌জমন্‌বদগী নুপাগী মমিং থোল্লি  
চাউব হায়রগ খঙ্নরক্‌ই।

চাউব য়াম্ম সাউই  
কনাগুম্বন হায়ব তাবদ,  
নুপী খোম্বাও উপ্‌হন্নীংদে  
ফিজেন্ত মনীং তম্‌হন্নীংদে  
মতৌ তম্বদ খুলাইসি মাঙ্‌খিগদৌরে।

চাউবন খুম্মী  
খোম্বাও উম্বগী লক্করক্‌পদ:  
নুপাসু ফৈজোম্‌ সেৎলোদনা  
য়োৎ খীংলিঙৈ মতম্‌দ হঞ্জিল্লোদনা  
নুপীদত য়েংসিল্লদনা!  
ধম্মগী ওইব থৌদোক্ত  
নুপী কনা খোম্বাও উম্বী  
ফুৰ্‌প্‌সিগী ইনাৎ নুপীন ঙাক্‌লিবনি।

চাউব অসুম্ চাউরকনু যাদে  
লৈসাবী মপুঙ ফারকনু যাদে  
খোঙ্গাওদ উগ্নদুদ কনান নুংসি কাইহৌবীদে  
নুপাওগ্ন লৈবদুদ কনান মমৌ ওইনীংলুদে ।

কুমওন্ কয়া হৌখি  
চহি নীফু হেনখি  
চাউবগী মমাদু নুংসা থীরক্কে  
মদোম্ পোক্চবী মচা নিঙোল থল্লীংলক্কে  
থাজ যোঞ্জব পান্নক্কে ।  
মমা মচা বারী সাই নোংম,  
ঈবেম্ম ব্রা অম ব্রায়গে ঈমা:  
সোঞ্জিল্লক্কে হৌজিক্তি ঐসু  
অঙাঙ নংত্রৈ থল্লু ব্রাখল্ নঙ্‌সু  
অতাবী অম থঙ্‌দ্রবদি নঙ্‌গী  
সিব ওল্লোইদৌরি নমা ঐদী  
খঙ্‌ন চান্নব লৈ লাক্তব্রা নঙ্‌গী  
করি থল্লী ঈমাগী ঈবেম্ম নঙ্‌দী?  
তুম্মীন্ন লৈ চাউব  
মমান পি সীস্থব য়েংন য়েংন  
মথ্‌ংন চিংলগ সান্নদুন লৈ খোঙ্গাওদ ।

## সূৰ পান্‌ব

ঈসৈগী সূৰ পাল্লম্‌দাই কলাকারণ হৌদোবক্‌ই:

ঈসৈগী সূৰ পান্‌বদ ৰাখল্‌ চোইব য়াদে

মসিগী ম্‌হৈসি অবায়ব নভে

হাৰমিনিয়ম্‌ খোংই,

সা রে গ ম প ধ নি সা

সা নি ধ প ম গ বে সা,

ঈসৈগী সূৰ ঈসৈ ময়েক্‌ চানব থিগনি

ঈসৈ ময়েক্‌ কৰি হাযবিব থিগনি

য়াৰিবম্‌শৈ মীন্তু উগনি।

কলাকারণদু হাৰমিনিয়ম্‌দ অমুক্‌ পায়

ঈসৈ ময়েক্‌ অমুক্‌ পাই

ঈসৈ সল্লম্‌দাইগী হৌনবী।

অহম্‌ অহা বৌদেম্‌ই

লোক্‌ য়াওব য়াওদব খোক্‌ খাক্‌ তৌই।

সূৰদি পান্‌দন মতৌদ মাল্‌হন্‌বদুদ

ময়েক্‌তি য়াওদন পঙংত ঙ্‌বদুদ

সৈৰেংবদু তিংলি য়াংলীদুন মসাদু হাই হ্‌ম্‌ই

ফুৰীং খুদাঙ্‌চোনবী

অমুক্‌ থেক্‌ং অমুক্‌ থেক্‌থ সান্‌

কৰিগুস্বদন ঘৰিগী সেকেণ্ড কাটনা চংপ য়েংই

কলাকারণদু হাৰমিনিয়ম্‌ খোংব লেপ্পগ

ৱাৰী সাব হৌৰক্‌ই সৈবেংবদ:

ঈসৈ ময়েক্‌ ফজৰব ওজাবু

ফজব তাবনি মসান ঈসৈগী সূৰসু,

মমীং চেজেং উইসিল্লগ কলাকাবদু

হাৰমিনিয়ম্‌ খোংদুন কৈদনো সূৰ থিৰক্‌ই

সৈৰেংবদু মথৱাই নুংঙাইৰক্‌ই

মাগী ঈসৈ তানীংলক্‌ই।

ঈসৈগী রাগদ মপুকীং লৃপ্তব কালাকার  
করম্ম উরিবনো খঙ্‌দে  
ইংখোল্‌ মতোন্দ চঙ্‌ব সন্দ লাউই:  
হৈনেহে! হৈনেহে! চংলুনে!  
কনাগী সন্নোনে মসি  
সন্‌গোল্‌ থম্‌দব খুরাইজম্‌গী সন্‌ ওইরিনি,  
করম্ম খনাউ খৌগংলক্‌পনো খঙ্‌দে  
ইমুঙ্‌গী মীদ চা লোম্বব কৌই  
হৌন হৌন রা ঙাঙ্‌ই  
খোঞ্জেল্‌ ফৈ হায়ব খঙ্‌হল্লি।

ঙসাইমথৈ হকাম্‌ চল্লম্ব  
মথুল্‌ মরেং মরেং চংলম্ব সৈরেংব উলেন্দু  
ফম্ম ফম্ম নাখোক্‌পদ সারেগম ম্যাওরক্‌ই  
ম গ, ম গ, ম গ।

## পাউ অম তম্গে শর্মিলা

লৈরাং ওইবী শর্মিলা নঙন  
অসুম্ অসুম্ থৌদু নুঙ ওন্বদগী  
নুঙ্গী খুদীং মৈ ওইরে ,  
অসিবগী খায়ান্ত যাতারিবী নঙগী  
অসাব নিংসান কংহল্লে  
হৈপাল্ লৈপাল্ উপাল্ রাপাল্  
অনৌব য়েন্নিং অমগী।

থঙ থঙ চোংব নঙগী মিহ্ল  
নঙগী কংলৈ লম্‌দমসে নীক্লে  
মঙাল্ অম উহল্লে শর্মিলা নঙন  
অনৌব খুন্নাই অমগী ঐখোয়বু।

খুতুম্ চেৎন পায়সিন্দুন  
মীৎসনা অনী উইসিন্দুন  
অসিববু থবাক্ লোংন তরাম্ ওক্‌কগ  
হীরি কোল্লী শর্মিলা নঙন  
অইঙ্‌ব অতপ্প অচীক্‌প  
থিরি কৈদনো হায়ন।

খুংলায় পায়দন লাছেংনরিবী হে! শর্মিলা !  
লাই নীংবী অমুক্ সারি নঙন  
লোল্‌ থোক্তবী অমুক্ সারি নঙন  
অসিববু কোল্লিবী হে! শর্মিলা নঙ্‌দি  
লাপ্‌খিগদৌররা অসুম্ অসুম্ ঐখোয়দগী ?  
নঙগী রাংউলোল্‌গী ফিদম্ লোইদ্রি  
নীংজব নঙগী মপুঙ্‌ ফাদ্রি  
সিব য়াদে শর্মিলা নঙ্‌!

খুঁলাই পায়দন লাহুং নরিবী হে! শর্মিলা!  
মায় পাক্প নৎত্রগ মায়থীব অনীগী মরক্ত  
নঙ্গী থরায়ন মীরোন্সিগী কোক্তোন্দ পাইবদ  
হৌনরুদন চোংথোরক্রে ওসিদি নুপী লীসিং লীসিং  
মরৈপাক্ মরম্দম্ কল্পবগী!  
শর্মিলা নঙ্গী নতুঙ্ ইমবগী!!

শর্মিলা! শর্মিলা! ইরোম্ চনু শর্মিলা!  
পাউ অম তম্গেনে  
নঙ্গু মীং পাঙ্গুনে  
চিন্‌বাল্ খজিক্তং কাঙ্গুনে  
নুপী লাল্ অমগী সেন্স সাব লোইরে,  
মায়কৈ খুদীং ঐথোয় লৈরি হায়ন লাউরে ।

## চিঠী খাউ

লৈসাবী সৰীনি নংত্রগ মৌ নহানি  
চিঠীখাউ পীরস্বী নুপীদু  
মথোয় অহম্ মরী লাক্‌মিল্লবনিদি হায়ববু  
চীল্‌বান্দ লিপ্তিক্‌ মীৎত কাজল্  
তৌঙস্বী অফাওবী হেলোই মান্‌বী নুপীদুন  
য়েংলস্মী চাগদৌবগুম্‌ এবু,  
চিঠীখাউ পীরস্ব নুমীত্বদগী হৌবে  
ঐগী নুপা করিনো অম তৌরে  
অয়াস্ব মতম্‌ উংদুন লৈরে  
মহৌসাগ মান্‌দ্রে।

ঐনদী ঐগী নুপা কবিনি খঞ্জদুন  
চাউথোক্‌চবনি ঈমান্‌বী কয়াগী মরক্ত  
অদুবু ঐগী নুপা চেঙ্‌ চঙ্‌ব কবি ওইরল্লে  
লল্লান্‌বী অম মথস্মোইনুংদ লৈরমাল্লে  
নংত্রবদবু  
চে কলম্‌ থম্‌দুন  
করিগী য়েংলি মমীৎন তরঙ্‌দ?  
ফক্কাং অকায়ব অহোবদগী য়েংবদ উই  
থোঙ্গী উপাক্‌ কারক্‌ অহোবদগী য়েংবদ উই  
রাখল্‌ খন্দুনত লৈব,  
ঐগী নুপা করিনো অম তৌরে  
চিঠীখাউ পীরস্ব নুমীত্বদগী হৌরে।

সৈরেং ইব লৌইরগ  
কৌসিন্দুন ফম্‌হল্লগ মনাক্ত  
ঐবু সৈরেং তাহনীরস্ব  
ঐগী নুপা পৃক্‌ফবনি,

লৈসাৰীৱা মৌবা মসক্ খঙদৰী খৱন  
চিঠীখাউ পীৱশ্ব নুমীতুদগী হৌৱে  
ঐগী নুপা কৰিনো অম তৌৱে।

ঐগী নুপাসে,  
তৃশ্ব চাব চঙ্দ্ৰে  
মায়থোঙ লাংসিন্দুনত লৈৱে  
হক্চাং ওম্দ্ৰৱা হংবদসু খুম্দ্ৰে  
খুন্তবু পায়ৱে ফুৰীংখাউদবু হাপ্পে  
থানব লৈতে চিঠীখাউ,  
মাইবী সেলবু হুন্তুসিৱা ঐবু!  
অঙাও অফৈ লায়ংগী দাক্তৱদ তানকুসিৱা ঐবু!  
কায়গদৌৱি থম্মোই খঞ্জানৱিঙে  
পুসিল্লক্লবদি ঈনাওনুপী!  
কৱম্ম তৌগনি ঐদী!  
সোন্তুৱৰোই পুক্ৰীং থবক্ অম পাঙ্থোক্হৌগে  
মহাক্ক তুম্মিঙে চিঠীখাউ লৌথোক্কে  
পাহনংগে কনানো অমদ কবিগী চিঠীনো?

মোন্ কাঙ্থংলগ নুপীদুন  
সংপ হৌৱক্পদ চিঠীখাউ  
সৈৱেং ইবগী মচাক্ সুংলিব  
তৃশ্বদি নন্তব ফমুংদ পোথ্যৱিব মপুৱোইবদুন  
তাপ্ ফায় মাগী নুপীগী মখুদাঙ্দ্  
খংপ্ৰেক্ খংই লোয়নবীদু,  
থেম্জিন্ৰী মোমোন্ নোক্কদুন মপুৱোইবন:  
ঈবেশ্ব কবিসু চিংনগনু  
থাদোক্কেই মপোক্সিমগী নহাক্পু,  
ইগে খন্ব সৈৱেং অমগী ঈথিল্ গাইবদ  
ঙাওজবনি ঐন ৱাখল্গী ৱাহৈ য়াশ্বন।



মঙ্

মনুঙ্ মতম্ চাদন লৈখিদব দাইবৈজ্ঞরগী  
অরাব ফোঙ্দোকপগী মীফম্  
লেপ্তুন লৈ দিপুতি দাইবৈজ্ঞরদি  
ফম্খনত্রবসু ময়াম্ম ।

রা লাউন ঙাঙ্নদে হায়বতনি  
মহৈ মহৈ মুকম্ মুকম্ সোমরক্ই  
মিনিত অনী হৌশ্রে  
ফস্ব য়ারে হায়শ্রে  
কবিগী লেপ্লিবনো দিপুতি দাইবৈজ্ঞরদি?

রাখল্ নুংঙাইরি,  
রাখল্দগী দিপুতি দাইবৈজ্ঞরগী নুপী থোরক্ই  
মপুরোইবদ নৌথবক্ই:  
মোয় পাবুঙ্! সাবীদব য়াদে হন্দক্তি  
চাউরগনি তলবসু দাইবৈজ্ঞর কারবনিন  
ইমিং সনা কৌবসি  
নানপ্লী মচাসিন পক্চহন্দ্রবনি ।

নোক্ফেং তৌই  
লেপ্ল লেপ্ল মফৈ নীক্ই  
অরাব ফোঙ্দোকপগী লেপ্লনি হায়ব কাউই  
দিপুতি দাইবৈজ্ঞর ।

মিনিত অনী লোইখিদুন  
মী ফম্খনত্রে খঙ্দ্রব দিপুতি দাইবৈজ্ঞর  
খোঞ্জেল্ থোক্ নুংঙাইব ফোঙ্দোরক্ফে :  
হাই মমা! দাইবৈজ্ঞর কাবেনে ঐসে  
নঙ্ৰু মারুটি তোংনীংদ্রনে?

নঙবু সনা সাবীযু হায়বদাইনে ?

ভোলুম্ ওন্দ লৈরশ্বদগী মাইক্রোফোন্দ চংখিদুন

মাইজুসু তানরকই:

হাই! মমা! দাইরেক্তর কারেনে এসে

নঙবু মারুটি তোংনীংদ্রনে ?

নঙবু সনা সাবীযু হায়বদাইনে ?

নোকপগী খোঞ্জেন্ন নিল্লি অরাবগী মীফমদু

দাইরেক্তর লৈখিদবগী পি সীছুরিঙে

দিপুতি দাইরেক্তরগী নুংঙাইব কুম্‌হৈ মতাদুদ ।

## ৰাজনিতি

মীখল্ তৌৰগনি তাবদ চহি লৌহিসিল্লক্‌পদ  
হোটেল্‌দ চৰা বানব মীওইসিংন ঙাঙনৈ  
ঈ পাউ খন্‌বসিংন নৈনৈ,  
মীখল্‌সি লুগদৌরি  
মায় পাক্‌ব হোংনরক্‌নি  
শক্তি পান্‌ব হেংগংলক্‌ই মীওইবসি  
সাথিব য়াই হেন্ন হন্দক্তি ।

ৰা ঙাঙদে হোটেল্‌দ চা থক্‌লিব উলেল্‌দি  
ৰাদি তায় ময়াম্‌গী  
অদুবু য়াওদে ৰাৱীদ মাদি।

খবৰ পাবদ মী অমন থেংনরক্‌ই  
ফোটো হাপ্প খবরদ  
মাল্লিদ য়েংবদ ওইবস্মী  
ৰাজনিতি দল্‌ অমগী মীতিন্দ  
ৰা ঙাঙব মীয়াম্‌দ উলেল্‌ন ।

ফন্‌মিল্লবসিং খবৰ লাম্‌নৈ  
খুদোম্বী থিন্দুন উলেল্‌নিনে তাক্‌কৈ,  
তুস্মীন্‌ তুস্মীন্‌ উলেল্‌দ য়েংনরিব  
ৰা ঙাঙদ্রবসু নোক্‌ফেং নোক্‌ফেং তৌনরিব  
হোটেল্‌দ ফন্‌সিংগী মতৌ উলেল্‌ন খঙ্‌ই  
অদুবু মহাক্‌তি উসিল্লদে  
চংলম্‌দাই ময়াম্‌দ নমন্তে তৌসিল্লম্বী  
স্বাইন চঙক্‌লন য়েংনহৌই ।

উল্লেখ চক্ৰে,  
হোটেল ৰাৱী হৌৱল্ল  
মিয়ামদ লেকচৰ পীৰিবসিবু  
ৰাজনীতি য়াওৱল্লনে উল্লেখসিবু?  
নুংসা থী  
ভোট লেপ্কে হায়ৱল্লনে মহাক্সু !

মী অমন খুল্লকই:  
উল্লেখগী থবক্ মসিনি হায়ব খঙ্দে।  
নোংঙান্‌বদগীন নুমীংতাৱফাওব য়ুম্‌দ লৈতে ।

## য়েল্লম্ব সেল্

কুম্ লায়নান নাদুন লৈরিব মপুরোইবন হংই:  
ঙা লৈরকইনা মমা নঙ্দি ঙসি  
কান্নরক্পা ললোনব চংলুবদু নঙ্‌বু?

কুম্ লায়নাগী নুপী নোক্মি নোক্মি তৌই  
মপুরোইবন হায়ব তাবগুম্ তাদবগুম্মী  
য়েল্লাং কেঙ্‌ঙোই পেরুক্ ফদিগোম্ যোল্লুবগী  
খুজীম্ লৈমায়দ পোৎসীংকী লৈই চিংই  
অমুক্সু হংলক্পদ খুম্মী:  
ঙা চাব যাইন নোংম ফাদোক্সু  
হৌরবনি তু চামন্দবগী লৈসে  
নুংঙাইদকো ভোটকি পাউসু  
অমুক্তন তোম্বন মসীং হেল্পে হায়  
হৌজিক্স চাউবন ভোট কাগদৌরে হায়  
থা খুদীংগী ভোট তৌহন্নীংইদা!  
হো! সরকার তোয়ন কায়ম্বু নঙ্‌বু কৈদৌবগে!!

মপুরোইবদু ঙক্‌ই  
ঙা লৈরক্পগী ব্রা হংলগ  
ভোটকী রাফম্ পুসিল্লক্পদ  
হংবন অম খুম্বন অম তৌবদুদ  
মখা তাথরক্‌ই মপুরোইবদু:  
করিনোনে মমা নঙ্‌গী পাউখুম্‌দুবু?

নোক্স নোক্স খুম্মী নুপীন:  
ভোটকী সেল্ য়েল্লম্বদ সরুক্ থুংলম্মী  
মাকা কাউগনুসু হায়রম্মী  
থাজদে রাজনিতি তৌব কনা অমত্ত ,

লায়লববুলৈব য়াগনি নীংব  
সেম্ম লাং থাক্কনি খন্ব  
অমোৎপ থবক্ক হান্ব মীহ্ৎন  
করিবু তৌরক্কনি স্থাই মীয়াম্‌গী য়াইফনব!  
ভোট খাদদে ঐদী  
নঙ্সু ওম্‌দদুন লৈরিবদুনি ,  
ওাদুম্‌ চাগে ওসিদি  
লায়লবগী ইমুঙদ ওা থোংই খঙ্‌হন্নীংদে  
য়ুল্লোল্লবদ মনম্‌ তাহন্নীংদে  
উয়ান্‌ মখুম্‌ চেৎনবু খুম্‌গে।

## খৃদোস্তী

মহৈ তল্লিব মচাসিংন  
চে কলম মূক্ লাইরিক্ ব্রাৎপ  
লৈবীম্বু তক্ৰৈ মমাদ,  
খোংগুংলাই (খোমখকলাই) চুব অঙাঙ্‌সু  
নিঙাই তৌই অচাপোৎকী।

চাক্ চাব হৌবত ঙায়রি  
চখোম্ অম অনীদং হৃক্লি  
মচাসিংগী অপাম্ব মপাদ অমূক্ থঙথরক্‌ই  
সেল্ পল্লক্‌পদ কোক্‌চাউগী কায়  
মচাসিং মনীং থুংহন্ব গুম্‌দবগী ব্রায়  
অদুবু সেল্‌দি পায়দে করিদি তৌগনি,  
'নুপা থোক্‌উ নুপানিনে নঙ্‌সে'!  
নুপীন হেক্‌ হেক্‌ চৈবদু  
নীংসিংই চাক্‌ চারিঙৈদ নুপাদু।

চাক্‌ চানিংলক্ৰে  
মপূক্‌ থনংলক্ৰে  
চাক্‌ক্‌ মনাক্‌ ফম্ব ফম্ব  
ব্রাখল্‌ ঈতাউ তাউন  
উরা হুম্‌দাংদ য়েংই নুপাদু।

মপুরোইব চাক্‌ চারি  
অব্রাৎ অপা হংগে চঙলক্‌পী নুপী  
মপুরোইবগী মতৌদ ঙক্‌ই  
করিনো খঙ্‌নিংদুন নুপীন হংই:  
'করি তৌরবগে উংলিবদুবু মখোয় পাবুঙ্‌ন  
চাক্‌ চাদবমথৈ তুম্মীম্‌?

সেল্গ চাক্ য়েইনরব্বা?  
বা খল্লগদব লৈ ওসিদি।

নুপাদু,  
নুপীন ডাঙব খুন্দে  
মঙক্ নোমদুন মফৈ নীল্লগ লৈ  
তরঙ্ মালঙ্ তাউদুন লৈ,  
নুপীন চঙক্লন য়েংলিব  
মচাসিংন সেল্গী তক্লরিব  
উব্র উদব্বা তব্র তাদব্বা খঙ্দে  
মখুং খুদোপ্বীন মনাকোং হোংলি  
নোক্মি নোক্মি নুপাদু নুংঙাইরি।



## মিস ব্যাটি কন্টেণ্ট

এবু উপু সো হাংখিদা !  
হোংদোক্লব ফি লৌথোকখিদা !  
ফক্সিদা নংএনে এন থনস্বদুবু  
কদায়দনো সোয়ববরনে এবু ?  
খুদাঙ ঘরী য়েংই  
মতম্ থেঙলে খঙই  
মখোয়দৌ সাউগংলকই  
মচানুপী কৌই:  
লেন্সী! কদায়দ লৈবগে ঈবেম্ম নঙবু?  
উবরা হায়বনি ঈমান লৌথোক্লব ফিদুবু?

উপু অমুক হাংই  
করিনোনে খল্লী  
চৈরকই লাইদ তাইনফম্ খঙদবদগী  
লাইথিবোংন লৌস্তবরা ঐগী ফি ?  
খোঙেল হৌন লাইউই:  
কনা কনান লৌবগে ঐগী ফি?  
মপুরোইবন খুম্মকই মপান্দগী:  
খঙ্দের উদে লৌদে ঐদী  
লিলাদ নুপী সাদে ঐদী  
সেংনব ইম্বন নখোয়গী ফিদুবু  
চন্নগদগে করিদ নুপা ঐঙোন্দবু?  
খিয়ু কাউব ওইরম্গনি পোথাম্ফম্ সোয়ব ।  
য়েংই থি উদে খঙ্দের ফিদু  
মকোক্ খোংলি নুপীদু  
সাউনিংবদগী তারকে তৌই পিদুম্  
তুম্মান্ন লেপ্পিঙে লম্মায়দ  
মখোন্ অম তায় থংনব কাদ  
ক্রোক্ ক্রাক্ তাবগুম্ম লৈমায়দ ,

খংলাউ লাউই  
 কনানো লৈরিবদু অদুদ?  
 চঙ্‌সিন্দুন য়েংই খুন্দবদুদ  
 মচানুগী ওইরশ্মী লেশ্বী,  
 তংখাই থুপ্‌চিল্লগ মমাগী ফনেক্‌ সেংচিল্লশ্মী  
 মমাগী ইল্লফি শারিগুম্‌ মসাদ য়েংসিল্লশ্মী  
 মমায় মমীং মচীল্‌বাল্‌ কেবশ্মী,  
 সাউরংনন চৈ মমান:  
 করিনো তৌরিবদু ঈবেশ্ম নঙন!  
 ঈমানদি ফি মাঙ্‌শ্বে থিরি  
 অদুগ নঙন তৌরিবসিন করি?

মমাদ ওনসিল্লগ মচান  
 নোক্‌মি নোক্‌মি তৌন খশ্মী:  
 ফজব্রা য়েংউ ঈমা!  
 কেরিবসে ঈথস্ত এন!  
 লৈসাবী ফারগ ঈমা এদী হয়েং  
 যাওগনি মিৎ বিতি কস্তেং  
 (মিস বুটি কন্টে ষ্ট)  
 তল্লিবনি কেব মদুগী ঐ ইমা,  
 সাউরশ্বদগী নোক্‌থোরক্‌ই মমাদু।

খুঁদৈ

কৰিগুস্তদ ঙাঙনৈ,  
লৈকায় মী তিন্দবসি উৰে  
হোটেন্দ চা থকপ থোরকপ উৰে  
অদুবু খুঁদৈদি তোয়ন সেৎকৎলক্ৰে মহাক্‌সে।

অয়ুক্ অঙনবদ ঈৰুজথোক্‌ই  
চন্দল্‌ পারপ্‌ থিল্লী  
খুঁদৈ অম সেংলী  
মোজা ফুরীং অম লীংলী  
ঈসৈ তোয়ন ঙংই  
মপুল্লীং মকা লাম্‌দুনত লৈ উলেন্‌ ,  
মোমোন নোক্‌পগুন্ম উবদুদ মায়থোঙ  
অহোংব পুন্নিগী ঋঙ্‌হৌদবদুদ  
মৌ নহা খরন লক্ৰৈ:  
হন্দক্ৰি মোন্দা নুংঙাইন উইকো উলেন্‌সে  
ঈসৈ তোয়ন ঙংইকো নহাক্‌সে  
ঈনাওনুপী মৌ অনৌবীদুবু  
করম্‌ তৌবগে চাক্‌ য়েঙ্গাং থোংবদুবু?  
মৌ অনৌবীগী ফি মতেক্ৰ খুঁদৈ সেৎপ পক্‌চৈ  
সাহমীংব্ৰেদা ক্‌ম্‌ অমুক্তং,  
উলেন্‌দি নোক্‌পতমক্‌ নোক্‌ই।

মৌ নহাগী ফাগি মতা  
লুহোংব কুইদ্রিবগী উলেন্‌গী মতৌ  
অৰাংলোম্‌গী ঈবেক্‌কৌদি য়েংলি  
মাক্‌লোন্‌ উখোংতেন্দ ঙান ঙান  
অনৌব অনৌবীখোয়গী য়ুম্‌ অপৈবদু।

## প্লীজ

ঐগী য়ুমসি  
লায়র খাঙ্পোক্‌সঙ্‌নিদি হায়ররোই  
চেক্স সারে  
ইমুঙ্‌ মাস্‌গোল্‌ প্লস্তর তৌরে  
পীক্তক্প য়ুম্‌ ওইজরবসু য়ারে ।

লৈমায় প্লস্তর তৌরম্দাইদ  
রা তানৈ ঐন চেক্‌কী মিষ্ট্রিদ  
কনাগুস্ত কনাগুস্ত্রীন ঐগীদ চঙ্‌লক্পদ  
খোঙ্‌উপ্‌ খুকুম্‌ সেন্দল্‌ লৌথোক্পব  
চুরি তাফম্দবু থম্মব  
করি করম্মবু তৌগদগে?  
চেক্‌কী মিষ্ট্রিস হৈ  
মাস্‌গোল্‌ কাখৎফম্‌ হেক্‌ মমায়দ  
খোঙ্‌উপ্‌কী মমি সেন্সী  
মখাদ ইংলিসত হরুগ 'প্লীজ' থাই  
অদুবু ইমুঙ্‌ :নুঙ্‌গী মীন চখোক্‌ চৎসিন্‌ তৌবদদি  
খোঙ্‌উপ্‌ খুকুম্‌ সেন্দল্‌ য়াওদব লৈতে  
হাম্মগী হাম্মগী অম্মাগী অম্মানি ।

ঐগীদ চঙ্‌লক্প কনান  
খোঙ্‌উপ্‌ খুকুম্‌ সেন্দল্‌ লৌথোক্পগে য়েংনীংদুন  
য়ুম্‌ সঙ্গাব নোংঙান্‌বদগী হৌরে ঐন  
মতম্‌ অয়াস্বন্দ মাস্‌গোল্‌দ ফস্ত ।  
ঐগী নুপ্পীন নোংম হংই ঐঙোন্দ  
কৈদৌবীরবগে হন্দক্‌ মরক্‌সিবু  
য়েংদুন লৈবীরিবসি কোম্মোঙ্‌লোম্দবু?

খুন্দন যাদদুন খুন্দোস্তী থিল্লগ খঙ্‌হল্লী  
মাজ্‌গাল্‌ কাখৎফম্‌ মমায়দ  
'প্লীজ' থারিবসি উরবরা  
য়েংলিবনি মসি কান্‌রিবরা হায়ন ।

ঐগীন্দ্যাক্‌ নাজরবী  
ঐগী নুপীন খুল্লক্‌ই:  
য়ম্‌ সঙ্গাবদগী ওসিফাওবদি  
কনা অমন্ত চঙলড্রিনে মীতোপ্তি ।

ঐগী নুপীগী রাহৈদ ইকায়দবদি সাই হায়ববু  
কোক্তি লুক্‌থখিবরা থল্লী ।

## বেক দ্রোপ্

উলেলন বা ঙাঙই

মীয়াম্ তিনব মীফম্ অমদ:

ইজ্জত্ লৈন হিংলিবনি ঐথোয়গী খুলাই

চরা অনী সুন চাদ্ৰবসু নোন্ধিবনি মোমোন্

উল্লিব খোজ্ৰাও লীংলিব ফুরীং ঐগীসি

কনান হায়গদৌরিবনো লায়রবগীনি মসি?

মখুং মসা জগোয় সাবগুম্মী

মসান মসাদ খুদম্ পীজরদুন

বা ঙাঙব হৈবগী মতীক্ উংলি ।

বা ঙাঙব কুইদি

তিল্লিব মীয়াম্ নিল্লক্ৰে

কক্চেঙন খোই মহম্দ খোইহি থিরক্পদ

ঙুং ঙুং ঙংবগুম্ হয়িংখোইন ।

মমাঙদ ফস্বী নুপী খরদি

খোঞ্জেল্ হৌখিদনব মচীল্ খুম্জিল্লি

অদুবু অমগ অমগ লেং ঙ্গৈ

লোম মীংন য়েংনব তাক্ৰৈ ।

উলেল্ বা ঙাঙব লেপ্তে

মাইক্ৰোফোন্ড মচীল্ চূপ্তে হায়বত ঙায়

মীয়াম্‌সু নিনব তোক্তে

অমসু অমসু দাইজদ খুদোদ্বী থিন্নরক্‌ই

য়েংউ তু তু হায়নরক্‌ই,

সভাপতিন উলেল্‌দ য়েংই

করিগুম্‌খর হায়খিবগুম্‌ তৌই

উলেল্‌ নোক্‌ফেং নোক্‌ফেং তৌই

সভাদ সোরি হায়রম্‌গ

বেক্‌ দ্রোপ্পোম্‌দ ওঙ্গিনবি

মমায় লৈথোরক্পদ মখুংন খোজ্ৰাও সোয়াজিনব কোই



